



தமிழ்நாடு அரசு வேலைவாய்ப்பு மற்றும் பயிற்சித்துறை

- பிரிவு : TNPSC Group I தேர்வு
பாடம் : இந்திய தேசிய இயக்கம்
பகுதி : சுதந்திர போராட்டத்தில் தமிழ்நாட்டின் பங்கு

காப்புரிமை


தமிழ்நாடு அரசுப் பணியாளர் தேர்வாணையம் குரூப்-1 முதல்நிலை மற்றும் முதன்மை தேர்வுகளுக்கான கானொலி காட்சி பதிவுகள், ஒலிப்பதிவு பாடக்குறிப்புகள், மாதிரி தேர்வு வினாத்தாள்கள் மற்றும் மென்பாட்குறிப்புகள் ஆகியவை போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் மென்பொருள்வடிவில் தயாரிக்கப்பட்டுள்ளது. இம்மென்பாட்குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது.

எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாட்குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின் கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,

வேலைவாய்ப்பு மற்றும் பயிற்சித் துறை

விடுதலைப் போரில் தமிழகம்



த

மிழ்நாட்டில் விஜயநகரப் பேரரசு காலத்தில் மதுரைக்கு கிருஷ்ண தேவராயரால் பொறுப்பாளராக

நியமிக்கப்பட்ட விஸ்வநாத நாயக்கரால் பாளையக்காரர் முறை உருவாக்கப்பட்டது. பாளையம் (அ) பெரிய நிலப்பரப்பின் உரிமையாளர்கள் பாளையக்காரர்கள்.

- ▶ திருநெல்வேலியின் மேற்குப் பகுதியில் வாழ்ந்தவர்கள் மறவர் பாளையக்காரர் எனவும், கிழக்குப் பகுதியில் வாழ்ந்தவர்கள் தெலுங்கு (அ) நாயக்கர் பாளையக்காரர் எனவும் அழைக்கப்பட்டனர்.
- ▶ பூலித்தேவன் மேற்கு பாளையக்காரர் வகையையும் வீரபாண்டிய கட்டபொம்மன் கிழக்கு பாளையக்காரர் வகையையும் சேர்ந்தவர்கள்.
- ▶ விஜயநகர அரசின் வீழ்ச்சிக்கு பிறகு கி.பி. 1792ம் ஆண்டு கிழக்கிந்தியக் கம்பெனி ஆற்காடு நவாப்புடன் "கர்நாடக உடன்படிக்கை" செய்து கொண்டு பாளையக்காரர்களிடம் வரி வசூல் செய்யும் உரிமை பெற்றது.

- ▶ இதற்கு முன்பும் பின்பும் ஆங்கிலேயர் ஆதிக்கத்தை எதிர்த்து புரட்சி வெடித்தது.

பூலித்தேவன்

- ▶ மதுரையில் பிரிட்டிஷ் படைத்தளபதி மாபஸ்கான் முறையான கப்பம் கட்டாததால் பூலித்தேவன் மீது போர் அறிவித்தார்.
- ▶ கி.பி. 1755ல் நெற்கட்டும் சேவல் பகுதியில் நடந்த சண்டையில் கர்னல் ஹெரான் தலைமையிலான ஆங்கிலேப்படை தோற்கடிக்கப்பட்டது. அப்போதைய காலக்கட்டத்தில் ஆங்கிலேய படையை எதிர்த்து இந்திய மன்னர் பெற்ற வெற்றி இதுவாகும்.
- ▶ மேற்கொண்டு தன் வலிமையை பெருக்க பூலித்தேவன் ஐதர் அலி மற்றும் பிரெஞ்சு உதவியை நாடினார். ஐதர் அலியும் மராட்டியரும் போரில் ஈடுபட்டிருந்தால் உதவ முடிய வில்லை. ஆங்கிலேயர் காண்சாகிப் (ஞ) யூசுப் கானுக்கு பூலித்தேவனை அடக்கும் பொறுப்பை ஒப்படைத்தனர்.

- ▶ கி.பி. 1759-ல் கான்சாகிப் தலைமையில் திருவிதாங்கூர் மன்னர் மார்த் தாண்ட வர்மன் மன்னர் உதவியுடன் நெற்கட்டும் சேவல் கோட்டை முற்றுகையிடப்பட்டது. பூலித்தேவன் தோற்கடிக்கப்பட்டார்.
- ▶ கி.பி. 1764-ல் மீண்டும் பூலித்தேவன் கோட்டையை கைப்பற்றினாலும் கி.பி. 1767ம் ஆண்டு கர்னல் கேம்பெல் என்பரால் பூலித்தேவன் தோற்கடிக்கப்பட்டு கோட்டை முழுவது மாக கைப்பற்றப் பட்டது.

யூசுப்கான் என்பவரே பின்னாட்களில் அறியப்பட்ட மருதநாயகம்

வீரபாண்டிய கட்டபொம்மன்

தோற்றம்

வருடம் : கி.பி. 1761
 தந்தை : ஜெகவீர பாண்டிய கட்டபொம்மன்
 மனைவி : ஜக்கம்மாள்
 சகோதரர் : உணமைத்துரை
 தளபதி : வெள்ளைத் தேவன்
 அமைச்சர் : சி வ சு ப் பி ர ம ணி ய ன் பிள்ளை

1. கி.பி. 1790-ல் பாஞ்சாலங்குறிச்சியின் ஆட்சிப் பொறுப்பை ஏற்றார்.
2. கட்டபொம்மன் வரி கட்டாததன் காரணமாக 1798 மே 31 - நாள்படி 3310 பகோடாக்கள் வரி பாக்கி விழுந்தது.
3. இதனால் இராமநாதபுரம் ஆட்சியர் ஜாக்சன் தன்னை வந்து சந்திக்குமாறு உத்தரவு பிறப்பித்தார்.

4. 1798-ல் செப்.19ம் தேதி இராமநாத புரத்தில் நடந்த சந்திப்பின் போது கட்டபொம்மன் அவமதிக்கப்பட்டார். அவரை கைது செய்ய ஆணை பிறப்பிக்கப்பட்டது. அப்போது நடந்த மோதலில் ஆங்கிலேயர் சிலர் கொல்லப்பட்டனர். கட்டபொம்மன் தப்பிவிட்டாலும், அமைச்சர் சிவசுப்பிரமணிய பிள்ளை கைது செய்யப்பட்டார்.
5. இச்சம்பவம்குறித்துசென்னைஆளுநர் எட்வர்ட் கிளைவால் அமைக்கப்பட்ட விசாரணைக் குழுவின் முடிவின்படி கட்டபொம்மன் குற்றமற்றவர் என நிரூபிக்கப்பட்டு சிவசுப்பிரமணிய பிள்ளை விடுவிக்கப்பட்டார். ஜாக்சன் பணியிடை நீக்கம் செய்யப்பட்டார்.
6. பின்னர் ஏற்பட்ட பாளையக்கார கூட்டமைப்பில் கட்டபொம்மன் சேருவதற்கும், அது சம்மந்தமாக மருது சகோதர்களை சந்திக்கவும் கட்டபொம்மனுக்கு தடை விதிக்கப்பட்டது.
7. கட்டபொம்மன் சிவகிரி பாளையக்காரர் உதவியை நாடினர். அவர்கள் மறுக்கவே கட்டபொம்மன் சிவகிரி மீது படையெடுத்தார். சிவகிரி ஆங்கிலேயருக்கு முறையாக கப்பம் செலுத்தி வந்ததால் ஆங்கிலேயப் படை வெல்லெஸ்லி பிரபு உத்தரவுப்படி திருநெல்வேலி மீது படையெடுத்தன.
8. பாஞ்சாலங்குறிச்சி கோட்டை பற்றி இராமலிங்க முதலியார் வழங்கிய தகவல்கள் படி போர் வியூகத்தை வகுத்திருந்த மேஜர் பானர் மேன்

கோட்டையை செப்.4, 1799-ல் முற்றுகையிற்றார். கட்டபொம்மன் சரணடைய மறுக்கவே 1799 செப்-5 போர் ஏற்பட்டது.

9. பாஞ்சாலங்குறிச்சியின் கள்ளர்ப்பட்டி (கோளார்ப்பட்டி) என்ற இடத்தில் கட்ட பொம்மன் தோற்கடிக்கப்பட்டார் கட்ட பொம்மன் மற்றும் ஊமைத்துரை தப்பி விட்டாலும் சிவசுப்ரமணிய பிள்ளை கைது செய்யப்பட்டார். கோட்டையும் கைப்பற்றப்பட்டது. 1799 செப். 13ல் சிவ சுப்ரமணிய பிள்ளை நாகலாபுரத்தில் தூக்கிலிடப்பட்டார்.
10. களப்பூர் காட்டில் மறைந்திருந்த கட்டபொம்மனை புதுக்கோட்டை மன்னர் விஜயரகுநாத தொண்டை மான் சிறைபிடித்து ஆங்கிலேயரிடம் ஒப்படைத்தார்.
11. ஆங்கிலேயர் தீர்ப்பின்படி 1799, அக்டோபர் 16 அன்று திருநெல்வேலிக்கு அருகிலுள்ள கயத்தாறு கோட்டையில் கட்டபொம்மன் தூக்கிலிடப்பட்டார்.

தென்னிந்திய புரட்சி

மருது சகோதரர்கள்

ஆங்கிலேய நடவடிக்கைகளால் வெறுப்புற்றிருந்த மக்கள் எதிர்ப்பாளர்கள் சித்ரவதைக்குள்ளாக்கப்பட்டதால் புரட்சிக்கு ஆயுத்தாமாயினர். ஒட்டுமொத்த எதிர்ப்பை ஒருங்கிணைத்து கூட்டணி ஏற்படுத்தியவர்கள் மருது சகோதரர்கள்.

தோற்றம்

தந்தை - மூக்கையா பழநியப்பன்

தாய் - பொன்னாத்தாள்

சிவகங்கையை ஆட்சி செய்த

முத்துவடுக நாதரிடம் இராணுவ வீரர்களாக பணியாற்றியவர்களே சின்னமருது, பெரிய மருது ஆவர்

முத்து வடுகநாதரின் மனைவியே பின்னர் அறியப்பட்ட வீரமங்கை வேலுநாச்சியார்.

- ▶ பிற்காலத்தில் ஆட்சியாளர்களான மருது சகோதரர்கள் ஆங்கில எதிர்ப்பாளர்களை ஒருங்கிணைத்து தென்னிந்தியக் கூட்டமைப்பை ஏற்படுத்தினார்.

கூட்டமைப்பு

தலைமை

இராமநாதபுரம்/

சிவகங்கை

திருநெல்வேலி

திண்டுக்கல்

மலபார்

மைசூர்

- மருது சகோதரர்கள்
- கட்டபொம்மன்
- கோபால நாயக்கர்
- கேரள வர்மா
- கி ரு ஷ் ண ப் ப நாயக்கர்

கன்னட மராத்தியர் - தூண்டாஜி வாக்

- ▶ 1800 ஜீன் 3-ம் தேதி எனத் திப்பமிப்பட்டிருந்த கிளர்ச்சி 1800 மார்ச் 30-ம் தேதியே மராத்திய மன்னர் தூண்டாஜியால் ஆரம்பிக்கப்பட்டது.
- ▶ தென்னிந்தியக் கூட்டணியின் வலுவான எதிர்ப்பால் புரட்சி நீடித்துக் கொண்டிருந்த சமயத்தில் மருது சகோதரர்களால் திருச்சி பிரகடனம்

1801ல் வெளியிடப்பட்டு நவாபின் கோட்டை சுவரிலும், ஸ்ரீரங்கம் கோயில் சுவரிலும் ஒட்டப்பட்டது.

- ▶ ஆங்கிலேயருக்கு எதிராக அனைத்து இந்தியர்களையும் ஒருங்கிணைத்த முதல் பிரகடனம் இதுவாகும்.
- ▶ கிளர்ச்சியின் முக்கிய கேந்திரமான காளையார் கோவிலின் சிறுவயல் பகுதியை கி.பி. 1801ம் ஆண்டு மே-29ம் நாள் கர்னல் அக்னுவின் தலைமையிலான ஆங்கிலப்படை தாக்கியது. மருது சகோதரர்கள் தோற்கடிக்கப்பட்டனர்.
- ▶ ஆங்கிலேயர்களால் தோற்கடிக்கப் பட்ட மருது சகோதரர்கள் சிங்கம்புணரி காட்டில் மறைந்து கொண்டனர். 1801 ஜூலை 31-ல் ஏற்படுத்திக் கொண்ட உடன்படிக்கைப்படி தமிழகம் முழுவதும் ஆங்கிலேயர் கட்டுப்பாட்டில் வந்தது.
- ▶ மருது சகோதரர்கள் புதுக்கோட்டை மன்னரால் காட்டிக் கொடுக்கப்பட்டு 1801அக. 24-ல் திருப்பத்தூர் கோட்டையில் தூக்கிலிடப்பட்டார்.
- ▶ பாஞ்சாலங்குறிச்சியில் மீண்டும் புரட்சி செய்த ஊமைத்துரை நவம்பர் 16, 1801-ல் கழுவேற்றப்பட்டார்.

தோல்விக்கான காரணங்கள்

1. திட்டநாளுக்கு இரண்டு மாதத்திற்கு முன்னரே தொடங்கப்பட்டது.
2. ஒற்றுமையின்மை மற்றும் சில மன்னர்கள் ஆங்கிலேயருக்கு ஆதரவு அளித்தது.

3. நவீன ஆயுதங்கள் இல்லாமல் நேரடி மோதலில் ஈடுபட்டது.

4. பொதுமக்கள் ஆதரவு பூரணமாக கிடைக்கவில்லை.

வேலூர் புரட்சி

காரணங்கள்

1. கி.பி. 1801ம் ஆண்டு புரட்சி முடிவுற்றாலும் மக்கள் மனதில் இருந்து அழியவில்லை. தப்பிய கிளர்ச்சியாளர்கள் இராணுவத்தில் சேர்ந்து இரகசியமாக சந்தித்து தகவல் பரிமாறிக் கொண்டனர்.
2. கோட்டையில் சிறை வைக்கப்பட்டிருந்த திப்புவின் வாரிசுகள் மைசூர் முடியாட்சியை மீட்க வேண்டும் என கருதினர்.
3. இந்திய சிப்பாய்கள் ஆங்கிலேய வீரர்களுக்கு சமமாக நடத்தப்படாததால் சிப்பாய்கள் மத்தியில் இது வேற்றுமையை வளர்த்தது.
4. அப்போதைய சென்னை ஆளுநராக இருந்த வில்லியம் பெண்டிங் பிரபு அனுமதியுடன் படைத்தளபதி சர் ஜான் கிராடாக் கி.பி. 1806-ல் அறிமுகப்படுத்திய தளபதி அகன்யு என்பவரால் வடிவமைக்கப்பட்ட தலைப்பாகை மற்றும் இராணுவச் சீர்திருத்தங்கள் முக்கிய மற்றும் உடனடி காரணமாக அமைந்தது.

போக்கு

இராணுவப் புரட்சிக்கு திப்புவின் மூத்த மகன் பதேக் ஹைதர் மற்றும் மொய்சுதீன் என்ற இருவரும் இணைந்து திட்டம் தீட்டினர். இரகசிய தகவல்கள் முகமது மாலிக் என்பவர் மூலம் பரிமாறப்பட்டது.

1806 ஜூலை 13-ம் நாள் காலை கோட்டையை கைப்பற்றுவது என திட்டமிடப்பட்டிருந்தது.

1. ஜூலை 9, 1806 அன்று இரவு நடைபெற்ற திப்புவின் மகன் திருமணத்தில் கலந்து கொண்ட சிப்பாய்களில் 23-ம் படைப்பிரிவைச் சேர்ந்த சிப்பாய்கள் ஜூலை 10 விடியற் காலையில் கிளர்ச்சியை துவக்கினர்.
2. இராணுவ அதிகாரி கர்னல் பான்கோர்ட் புரட்சிக்கு முதல் பலியானார். அடுத்ததாக கர்னல் மிகேரல் சுட்டு கொல்லப்பட்டார்.
3. புரட்சி தொடங்கிய சில மணிநேரத்தில் கோட்டை இந்திய சிப்பாய்கள் கட்டுப்பாட்டில் வந்தது. பதேக் ஹைதர் சுல்தானாக அறிவிக்கப்பட்டு திப்புவின் புலிக்கொடி பறக்கவிடப்பட்டது.
4. இதுபற்றி தகவல் அறிந்த கோட்டையின் தளபதி மேஜர் கூட்ஸ் விரைந்து சென்று கர்னல் கில்லெஸ்பியிடம் தெரிவித்தார்.

5. இராணுவப் படையுடன் வந்த கில்லெஸ்பியால் கோட்டை கைப்பற்றப்பட்டு வீரர்கள் சிறைபிடிக்கப்பட்டனர். திப்புவின் குடும்பம் கொல்கத்தா சிறைக்கு மாற்றப் பட்டது.

6. வேலூர் புரட்சி தோல்வியில் முடிந்தது.

தோல்விக்கான காரணங்கள்

1. திட்டமிடதற்கு முன்னரே தொடங்கப் பட்டது.
2. முறையாக ஒருங்கிணைக்கப்படவில்லை.
3. உரிய காலத்தில் உதவி கிடைக்கவில்லை.
4. மக்கள் பங்கு கொள்ளவில்லை.
5. பல சிப்பாய்கள் ஆங்கிலேயருக்கு விசுவாசமாக இருந்தனர்.

அறிஞர்கள் கருத்து

1. V.D. சுவார்க்கர் : “முதல் இந்திய சுதந்திர போருக்கு முன்னோடி”
2. ந. சஞ்சீவி : “இந்திய விடுதலைக்கு தமிழர்களே முன்னோடி”
3. கே. ராசய்யன் : “மருது சகோதரர்கள் நடத்திய போராட்டத்தின் தொடர்ச்சி”
4. கே.கே. பிள்ளை : “வேலூர் கலகம்தான் 1857-சிப்பாய் கலகத்துக்கு வழி வகுத்தது” என்பதை மறுக்கிறார்.





தீராவிட இயக்கங்கள்

முன் வரலாறு

- ▶ 1854-ம் ஆண்டு பிறப்பிக்கப்பட்ட நிலை ஆணை அரசாங்கப் பதவிகள் ஒருசில செல்வாக்குமிக்க குடும்பங்களின் ஏகபோக உரிமையாக இருக்கக் கூடாது என்று கூறியது.
- ▶ 1871-ம் ஆண்டு வெளியிடப்பட்ட மக்கள் கணக்கீட்டு மேற்பார்வையாளர் கோர்னிங் பரிந்துரை படி ஒவ்வொரு பிரச்சனையையும் பிராமணக் கண்ணாடி மூலம் பார்ப்பது நல்லதல்ல எனவும் இந்து முஸ்லீம் எண்ணிக்கைக்கு ஏற்ப அரசாங்க பதவிகளில் வரம்பு விதிக்க வேண்டும் எனவும் கூறப்பட்டது.
- ▶ அயோத்திதாசப் பண்டிதர் என்பவரால் தீராவிடர் முன்னேற்றித்திற்காக 1876-ம் ஆண்டு அத்விதாநந்தா சபை என்ற அமைப்பும் தீராவிட பாண்டியன் என்ற இதழும் வெளியிடப்பட்டது. மேலும் இவரால் 1891-ல் தீராவிட மகாஜன சபை தோற்றுவிக்கப்பட்டது.
- ▶ இரட்டைமலை சீனிவாசன் என்பவரால் 1891-ல் பறையர் மகாஜன சபை தோற்றுவிக்கப்பட்டு 1892-ம் ஆண்டு ஆதிதீராவிட மகாஜன சபை என்று பெயர் மாற்றம் செய்யப்பட்டது.
- ▶ 1908-ம் ஆண்டு நீதிபதி சங்கரன் நாயர் என்பவர் வர்ண -ஜாதி முறை அகற்றப்படாத வரை அரசியல் முன்னேற்றம் சாத்தியமில்லை என்று கூறினார்.
- ▶ 1909-ம் ஆண்டு சி.சுப்ரமணியம், எம்.புருஷோத்தமன் என்ற இரு வழக்கறிஞர்களால் 'சென்னை பிராமண ரல்லாதார் சங்கம்' துவக்கப்பட்டது. இதன் நோக்கம் பிராமணரல்லாதோரிடையே கல்வியை பரப்புவதாகும்.
- ▶ 1912-ல் சரவணப்பிள்ளை, வீராசாமி, துரைசாமி என்பவர்களால் சென்னை கூட்டமைப்புக் குழு உருவாக்கப்பட்டது. இதன் செயலாளராக இருந்த சி.நடேச முதலியார் சென்னையில் கல்வி பயில தங்கியிருந்த பிராமணரல்லாத மாணவர்களுக்காக தீராவிட விடுதி ஒன்றை நடத்தினார். இந்த அமைப்பே பின்னர் சென்னை தீராவிடர் சங்கம் என்று பெயர் மாற்றம் செய்யப்பட்டது.

- ▶ 1912-ம் ஆண்டு அரசாங்க பணி களுக்காக அமைக்கப்பட்ட ராயல் கமிஷனுக்கு பி.தியாகராய செட்டி என்பவரால் சாதிவாரியான விகிதாச்சார பிரதிநிதித்துவம் பற்றி வலியுறுத்தி கோரிக்கை அனுப்பப்பட்டது.
- ▶ 1916-ம் ஆண்டு தொடங்கப்பட்ட தன்னாட்சி கழகத்தில் பிராமணர் செல்வாக்கு மேலும் உயர்ந்தது. அதே ஆண்டு நடைபெற்ற இம்பீரியல் சட்ட மன்றத்துக்கான தேர்தலில் பிராமண ரல்லாத வேட்பாளர்கள் அனைவரும் தோற்கடிக்கப்பட்டது வேதனைக் குரிய தானது. இவர்கள் காங்கிரலை சேர்ந்தவர்கள் என்பது குறிப்பிடத் தக்கது.

தோற்றம்

பிராமணல்லாதவர்கள் முன்னேற்றத்திற்காக சென்னை விக்டோரியா பொது மண்டபத்தில் 1916 நவம்பர் 20-ல் தென்னிந்திய நல உரிமை யாளர் சங்கம் வேலைவாய்ப்பு மற்றும் கல்வியில் வகுப்புவாரி பிரதிநிதித்துவ அடிப்படையில் இட ஒதுக்கீடு என்ற முக்கிய நோக்கங்கள் அடிப்படையில் தொடங்கப்பட்டது. டி.எம். நாயர், பனகல் அரசர், தியாகராய செட்டியார், நடேச முதலியார் ஆகியோர் முக்கிய பிரமுகர்கள் ஆவர்.

1916 டிசம்பர் மாதம் பி.தியாகராய செட்டி என்பவரால் வரலாற்று சிறப்புமிக்க பிராமண ரல்லாதோர் பிரகடனம் வெளியிடப்பட்டது. இப்பிரகடனத்தில் மொத்த மக்கள் தொகையில் வெறும் 37% மட்டுமே உள்ள பிராமணர்கள் அரசாங்க பதவிகளில் அதிக இடங்களிலும்,

முக்கிய பதவிகளிலும் உள்ளனர் என்று கூறப்பட்டது. இதுவே பின்னர் “பிராமண ரல்லாதாரின் மாக்னா காட்டா” என்றழைக்கப் பட்டது.

டைம்ஸ் ஆப் இந்தியா நாளிதழ் இந்த பிரகடனத்தை செட்டியாரின் பிரகடனம் என்று குறை கூறியது. இந்து, நியூ ஏஜ், இந்து நேசன் போன்ற பத்திரிக்கைகளில் நீதிக்கட்சி பெரிய அளவில் விமர்சிக்கப்பட்டது.

நீதிக்கட்சி

தென்னிந்திய நல உரிமை சங்கம் தனது கொள்கைகளை மக்களிடையே பரப்ப மூன்று பத்திரிகைகளை நடத்தி வந்தது.

ஜஸ்டிஸ் - ஆங்கிலம் - டி.எம்.நாயர், எம்.எஸ். பூர்ணலிங்கம்

ஆந்திர பிரகாசா - தெலுங்கு - பார்த்தசாரதி நாயுடு

திராவிடன் - தமிழ் - பக்தவத்சலம் பிள்ளை இதன் ஆங்கில இதழான ஜஸ்டிஸ் என்ற பெயரிலேயே ஜஸ்டிஸ் பார்ட்டி என்றழைக்கப் பட்டது. இதுவே தமிழில் நீதிக்கட்சி என அழைக்கப்பட்டது.

நீதிக்கட்சியின் முதல் பிராமணல்லாதார் மாவட்ட மாநாடு 1917 ஆகஸ்டு 19-ம் நாள் கோயம்பத்தூர் ஒப்பணக்கார வீதியில் நடைபெற்றது. முதல் மாநில மாநாடு 1917 டிசம்பர் 28,29 சென்னை வெல்லிங்டன் திரை அரங்கில் நடைபெற்றது.

1917-டிசம்பர் 14ல் மாண்டேகுவை சந்தித்து பிராமணர் உள்ளிட்ட அனைத்து வகுப்பினர்க்கும் விகிதாச்சார பிரதிநிதித்துவம் கோரப்பட்டது.

நீதிக்கட்சியின் ஆட்சி

அமைப்பு

நீதிக் கட்சியின் நிர்வாகிகள் 1917 அக்டோபர் மாதம் தேர்ந்தெடுக்கப்பட்டனர். நீதிக்கட்சி வெளியிட்ட கொள்கை அறிக்கையே அரசியல் சட்ட வரைவாகக் கருதப்பட்டது.

நீதிக்கட்சிக்கு ஒரு தலைவரும், நான்கு துணைத் தலைவர்களும், ஒரு பொதுச் செயலரும், ஒரு பொருளாளரும் இருந்தனர். 25 உறுப்பினர்களைக் கொண்ட செயற்குழு கொள்கை முடிவுகளை செயல்படுத்தியது.

1920 தேர்தலுக்குப் பிறகு கட்சிக் கொரடா என்ற புதிய கட்சிப்பதவி உருவாக்கப்பட்டது.

நீதிக்கட்சியின் முதல் தலைவராக சர். தியாகராய செட்டியும், முதல் பொதுச் செயலாளராக ஆற்காடு ராமசாமியும் தேர்ந்தெடுக்கப்பட்டனர்.

சட்டமன்ற தேர்தல் 1920

1919- மிண்டோ மார்லி சீர்திருத்தங்கள் அடிப்படையில் தேர்தல் நடத்தப்பட்டது. தொகுதிகள் வகுப்புவாரி, தொகுதிகள் சிறப்பு தொகுதிகள் ஒதுக்கப்பட்ட தொகுதிகள் என பிரிக்கப்பட்டிருந்தன. சென்னை சட்ட மன்றத்தில் 127 உறுப்பினர்கள் இருந்தனர். இந்துக்களில் 98பேர் 61 தொகுதிகள் இருந்து தேர்ந்தெடுக்கப்பட்டனர். இரட்டை ஆட்சி முறையை எதிர்த்து காங்கிரஸ் தேர்தலில் போட்டியிடவில்லை. பலமிக்க எதிர்க்கட்சி இன்மையால் நீதிக்கட்சி 63 இடங்களில் வெற்றி பெற்றது.

அக்காலகட்டத்தில் சொத்து மதிப்பு உடையவர்கள் மட்டுமே வாக்காளர்களாக

அங்கீகரிக்கப்பட்டனர். மொத்த மக்கள் தொகை 40 மில்லினில் 12, 48, 156 பேர் வாக்களிக்கத் தகுதி பெற்றிருந்தனர். சராசரியாக 24.97% வாக்கு பதிவாயிற்று.

முதல் அமைச்சரவை (1920-23)

▶ பி.தியாகராய செட்டி பதவியேற்க மறுத்தமையால் ஆளுநர் வெல்லிடன் அமைப்பின் பேரில் ஏ.சுப்பராயலு நாயுடுவின் தலைமையில் 1920 டிசம்பர் 7-ம் நாள் அமைச்சரவை அமைக்கப்பட்டது. இவர் உடல்நிலை காரணமாக பதவி விலகியதால் 1921 ஜூலை 11 பனகல் அரசர் பொறுப்பு பேற்றார்.

▶ 1921-ல் தேர்தலில் போட்டியிட பெண் களுக்கு விதிக்கப்பட்டிருந்த தடை நீக்கப்பட்டது.

▶ 1920-ல் சென்னை ஆயிரம் விளக்கு பகுதியில் பள்ளிகளில் இலவச உணவு வழங்கப்பட்டது. பின்னர் இதுவே இலவச மதிய உணவுத் திட்டமாக விரிவடைந்தது.

▶ பறையர், பஞ்சமர் என்ற சொற்கள் நீக்கப்பட்டு அவர்கள் ஆதி திராவிடர் என்றழைக்கப்பட்டனர்.

▶ 1922 டிசம்பர் 18ல் இந்து அறநிலைய சட்ட மசோதா கொண்டு வரப்பட்டது.

▶ தாழ்த்தப்பட்டோர் நலன் பாதுகாப்பிற்காக ஐ.சி.எஸ். அதிகாரி நியமிக்கப்பட்டார்.

▶ முதல் அமைச்சரவையில் தமிழர் ஒருவர் கூட இல்லை என்பது குறிப்பிடத்தக்கது.

இரண்டாவது அமைச்சரவை

(1923-26)

- ▶ முதல் அமைச்சரவை 1923 செப் 11 - முடிந்து 1923 அக். 31-ல் தேர்தல் நடத்தப்பட்டது. சுயராஜ்ஜியக் கட்சி போட்டியிட்டதால் 44 இடங்களில் மட்டுமே வெற்றி பெற்றது.
- ▶ தனிப்பெரும்பான்மை அமையாததால் நியமன உறுப்பினர் ஆதரவுடன் 1923 நவம்பர் 19ல் பனகல் அரசு தலைமையில் இரண்டாம் அமைச்சரவை பதவி ஏற்றது.
- ▶ 1924-ல் பணியாளர் நியமன வாரியம் அமைக்கப்பட்டது. இதுவே பின்னர் மாநில பணியாளர்கள் தேர்வாணைய மாக உருமாற்றம் அடைந்தது.
- ▶ 1925-ன் தெலுங்கு மொழியின் வளர்ச்சிக்காக ஆந்திர பல்கலைக் கழகம் அமைக்கப்பட்டது.
- ▶ 1922-ல் கொண்டுவரப்பட்ட இந்து அறநிலைய மசோதா 1925ல் நிறைவேற்றப்பட்டு சட்டமாக்கப்பட்டது. இதன்படி கோயில்களின்மூலம்வரும்வருமானம் பொதுப்பணிக்கு பயன்படுத்தப்படும் என்று அறிவிக்கப்பட்டது.

மூன்றாம் அமைச்சரவை

- ▶ 1926-ம் ஆண்டு நடைபெற்ற தேர்தலில் எஸ்.சத்யமூர்த்தி தலைமையில் களமிறங்கிய சுயராஜ்ஜியக் கட்சி 41 இடங்களிலும், நீதிக்கட்சி 21-இடங்களிலும் வெற்றி பெற்றனர்.
- ▶ தனிப் பெரும்பான்மை இருந்தும் சுயராஜ்ஜியக் கட்சி ஆட்சி அமைக்க

மறுத்து விட்டதாலும், நீதிக்கட்சிக்கு பெரும்பான்மை இல்லாததாலும், சுயேட்சையாக போட்டியிட்ட “கருப்பு குதிரை” சுப்பராயன் என்பவர் நீதிக்கட்சி மற்றும் மற்ற சுயேட்சைகள் ஆதரவுடன் ஆட்சி அமைத்தனர்.

- ▶ இவரது அமைச்சரவையில்தான் முதன் முதலாக ஒரு பெண் அமைச்சரவையில் சேர்த்துக் கொள்ளப்பட்டார். இவரது பெயர். Dr. முத்துலட்சுமி ரெட்டி. இவரது முயற்சி மூலம் பெண் விடுதலை சட்டங்கள் இயற்றப்பட்டன. 1930-ல் தேவதாசி முறை ஒழிக்கப்பட்டது.
- ▶ 1929-ல் தமிழகல்வி வளர்ச்சிக்காக அண்ணாமலை பல்கலைக் கழகம் தொடங்கப்பட்டது.
- ▶ மகத்தான சாதனையாக முத்தையா முதலியார் என்பவரால் வகுப்புவாரி பிரதிநிதித்துவம் அறிவியல் பூர்வமான முறையில் வகுக்கப்பட்டது. இது கோட்டா முறை எனப்பட்டது.

நான்காவது அமைச்சரவை

(1930 - 34)

- ▶ 1930-ம் ஆண்டு வாக்கில் மக்களிடையே செல்வாக்கு இன்மையால் பிராமணர்களும், கட்சியில் சேர்த்துக் கொள்ளப்பட்டனர். அதே ஆண்டு நடைபெற்ற தேர்தலில் நீதிக்கட்சி 35 இடங்களில் வெற்றி பெற்றது.
- ▶ பெரும்பான்மை இல்லாததால் நியமன உறுப்பினர் ஆதரவோடு முனுசாமி நாயுடு தலைமையில் 1930 அக்.17ல் ஆட்சி அமைத்தது.

- ▶ உட்கட்சி பூசல் காரணமாக 1932 நவம்பர் 5-ம் தேதி பொப்பிலி அரசர் முதலமைச்சராக பொறுப்பேற்றார்.
- ▶ இக்காலக்கட்டத்தில் ஜமின்தாரர்களுக்கு முக்கியத்துவம் கொடுக்கப்பட்டு மக்கள் ஏமாற்றப் பட்டனர். எனவே மக்களிடையே கட்சியின் செல்வாக்கு சரியத் தொடங்கியது.

ஐந்தாவது அமைச்சரவை (1934-37)

1934-ம் ஆண்டு நடைபெற்ற தேர்தலில் நீதிக்கட்சி படுதோல்வி அடைந்தாலும் தனிப் பெரும்பான்மையுடன் வெற்றிபெற்ற சுய ராஜ்ஜியக் கட்சி ஆட்சி அமைக்காததால் நீதிக்கட்சி பொப்பிலி அரசர் தலைமையில் ஆட்சி அமைத்தது.

பெரியாரின் ஈரோடு திட்டத்தை நீதிக்கட்சி ஏற்றுக் கொண்டதால் பெரியாரின் ஆதரவு கிடைத்தது.

திராவிடர் கழகம்

1935 இந்திய அரசுச்சட்டத்தின் படி நடைபெற்ற 1937-ம் ஆண்டு தேர்தலில் காங்கிரஸ் வெற்றி பெற்று, ராஜாஜி தலைமையில் ஆட்சி அமைத்தது.

1938 டிசம்பர் 29-ம் ஆண்டு பெரியார் பெல்லாரி சிறையில் இருந்தபோது நீதிக்கட்சியின் தலைவராக தேர்ந்தெடுக்கப்பட்டார்.

தேர்தல் பாதையில் இருந்து நீதிக்கட்சியை விலக்கிய பெரியார் சமூக சீர்த்திருத்த போராட்டங்களுக்கு முக்கியத்துவம் கொடுத்தார்.

இதனையடுத்து 1944 ஆகஸ்டு 27-ம் தேதி சேலத்தில் நடந்த மாநாட்டில் நீதிக்கட்சி திராவிடர் கழகம் என பெயர் மாற்றம் செய்யப்பட்டு

அதன் சின்னமான தராசு மாற்றப்பட்டு கறுப்பு பின்னணியில் சிகப்பு வட்டம் பொறித்த கொடி அறிமுகப்படுத்தப்பட்டது.

இதன் பின்னர் நீதிக்கட்சி பி.ராமச்சந்திர ரெட்டி தலைமையிலும் (1944-45) பி.டி.ராஜன் தலைமையில் (45-47) பெயரளவுக்கு செயல்பட்டு மறைந்தது.

“பிரதிநிதித்துவம் இன்றேல் வரியில்லை” - சி.நடேச முதலியார் (சமரச சத்தர்)
 “வீட்டுக்குள் நுழைந்த திருடன் போன்று ஆரியர்கள் திராவிடர்கள் சொத்தை சூறையாடி விட்டனர்”. டி.எம். நாயர்

நீதிக்கட்சி வீழ்ச்சிக்கான காரணங்கள்

- ▶ வகுப்புவாரி பிரதிநிதித்துவம் என்ற ஒற்றைக் குறிக்கோள் கட்சியாக செயல்பட்டது.
- ▶ ஆங்கிலேயருக்கு முழு ஆதரவு அளித்தது.
- ▶ உயர் வகுப்பாரின் உயர்வுக்கு முன்னுரிமை. குறிப்பாக சிறுபான்மையினர், ஆதிதிராவிடர் ஏமாற்றப்பட்டனர்.
- ▶ அதிகார ஆசையின் காரணமாக எழுந்த கட்சி பூசல் மற்றும் மோதல் போக்குகள்.
- ▶ நீதிக்கட்சி தலைவர்களின் ஆடம்பர வாழ்க்கை முறை
- ▶ ஆட்சியாளர்களின் யதேச்சதிகாரப் போக்கு மற்றும் காங்கிரஸ் அசுர வளர்ச்சி.

ஜாலியன் வாலாபாக் படுகொலையைக் கூட நீதிக்கட்சி எதிர்க்கவில்லை என்பது குறிப்பிடத்தக்கது.

சென்னை மகாஜன சங்கம்

- ▶ நீதிக்கட்சியின்நிலைப்பாட்டைஅறிந்து, அதற்கு போட்டியாக பிராமணரல்லாத காங்கிரஸ்காரர்களால் 1917 செப். 20ல் துவக்கப்பட்டது.
- ▶ பி.கேசவ பிள்ளை தலைவராகவும், ஈ.வெ.ராமசாமி நாயக்கர் துணை தலைவராகவும், திரு. வி. கல்யாண சுந்தரனார், பி.வரதராஜீலு நாயுடு போன்றோர் முக்கிய உறுப்பினராகவும் இருந்தனர்.
- ▶ இந்தியன் பேட்டரியாட் என்ற ஆங்கில இதழும் தேச பக்தன் என்ற தமிழ் இதழும் வெளியிடப்பட்டது.
- ▶ தாழ்த்தப்பட்டோர் மற்றும் பிற்படுத்தப் பட்டோர் நலனுக்காக பாடுபடுவதோடு ஆங்கில ஆட்சியையும் எதிர்ப்பதை கொள்கையாகக் கொண்டது.

சுயமரியாதை இயக்கம்

- ▶ தமிழ்நாட்டின் மிகச் சிறந்த சீர்த் திருத்த வாதியான பெரியார் ஈ.வெ. இராமசாமி நாயக்கர் 1925-ம் ஆண்டு சுயமரியாதை இயக்கத்தைத் தோற்றுவித்தார்.
- ▶ சுயமரியாதை இயக்கம், பிற்படுத்தப் பட்ட, தாழ்த்தப்பட்ட சமூகத்தினரின் சுயமரியாதையை வலியுறுத்தியதுடன், அவர்களைச் சமுதாயத்தின் மேல் மட்டத்திற்கு உயர்த்தவும் பாடுபட்டது.
- ▶ மதம், ஜாதீ, அரசியலில் மற்றும் சமுதாயத்தில் பிராமணர்களின் ஆதிக்கத்தை இவ்வியக்கம் கடுமையாக எதிர்த்தது.

- ▶ மூட நம்பிக்கைகளையும், பழமை வாதத்தையும் ஒழிக்கப் பாடுபட்டது.
- ▶ பெண்கல்வி, விதவைகள் மறுமணம், கலப்புத் திருமணம் மற்றும் குழந்தைத் திருமணமுறை ஒழிப்பு ஆகியவற்றுக்காகப் போராடியது.
- ▶ சுயமரியாதை இயக்கத்தின் முதல் மாநாடு 1929-ம் ஆண்டு ஆகஸ்ட் 25 அன்று **செங்கல்பட்டில்** நடைபெற்றது. இந்த மாநாட்டில் வகுக்கப்பட்ட கொள்கைகள் திராவிட இன வரலாற்றில் முக்கியத்துவம் வாய்ந்தவை. இந்த மாநாட்டில்தான் ஜாதீ ஒழிப்பு, தீண்டாமை ஒழிப்பு மற்றும் பெண்ணுரிமைக்கான தீர்மானங்கள் நிறைவேற்றப்பட்டன.
- ▶ ம.சிங்காரவேலரின் ஆலோசனைப்படி 1932 டிசம்பரில் “சுயமரியாதை சமதர்ம திட்டம்” ஒன்றைப் பெரியார் உருவாக்கினார்.
- ▶ அரசியலில் பிராமணர்களின் ஆதிக்கத்தைக் குறைக்கவும், தன்மான இயக்கக் கொள்கைகளைச் சட்டமாக்கவும், பொருளாதாரப் பொது உடைமையை ஏற்படுத்தவும் சுயமரியாதைச் சமதர்மத் திட்டத்தை அவர் செயல்படுத்தினார்.
- ▶ இவ்வியக்கம், ஓர் அங்கீகாரம் பெற்ற அமைப்பாகச் செயல்பட விரும்பியதால் 1952, செப்டம்பர் 29-ல் **பெரியார் சுயமரியாதைப் பிரச்சார இயக்கம்** என்ற பெயரில் பதிவு செய்யப்பட்டது.

- ▶ சுயமரியாதை இயக்கத்தின் சார்பில் வெளிவந்த புரட்சி என்ற இதழுக்கு முதன் முதலில் எஸ்.ஆர். கண்ணம்மாள் என்பவர் பதிப்பாளராக நியமிக்கப்பட்டார். இவரே தமிழகத்தின் முதல் பெண் பதிப்பாளராவார்.
- ▶ பெரியார், 'குடியரசு' இதழை 1925, மே 2-ம் நாளன்று தொடங்கினார். அவ்விதழை அச்சடிக்கும் அச்சகத்திற்கு "உண்மை விளக்க அச்சகம்" என்று பெயரிட்டார். முதல் இதழைத் திருப்பாதிரிப்புலியூர் ஞானியார் சுவாமிகள் வெளியிட்டார்.
- ▶ ஈரோட்டில் 1930-ல் நடைபெற்ற இவ்வியக்கத்தின் மாநாட்டில் "மக்கள் தொகைக் கணக்கெடுப்பில் சாதிப் பெயர்களைச் சேர்க்கக் கூடாது" என்று வேண்டுகோள் விடுக்கப்பட்டது.
- ▶ இந்திய சமூகத்தில் சாதி மதப் பிரிவுகளைக் குறிக்கும் குறிப்புகளை நீக்க வேண்டுமென்ற கோரிக்கை, 1932-ல் வெளியிடப்பட்ட சுயமரியாதை வேலைத் திட்டத்தின் மூலம் முன் வைக்கப்பட்டது.
- ▶ இவ்வியக்கத்தால் அறிமுகப்படுத்தப்பட்ட திருமண முறை, "சுயமரியாதைத் திருமணம்" எனப்படுகிறது. இம்முறையில் வழக்கமாகப் பின்பற்றப்பட்டு வரும் நடைமுறைகளான பிராமண புரோகிதர் சமஸ்கிருத மந்திரம் ஓதி திருமணம் செய்வித்தல், தாலி கட்டுதல் போன்ற சடங்குகள் இன்றி திருமணம் எளிமையாக நடத்தப்படுவதற்கான நடைமுறைகள் இடம்பெற்றிருந்தன.
- ▶ பேரறிஞர் அண்ணா முதல்வரானதும், சுயமரியாதைத் திருமணங்களுக்கு சட்டப்படி அங்கீகாரம் அளிக்கும் பொருட்டு திருமண சட்டத்தில் 7(அ) என்ற புதிய பிரிவை இணைத்து இந்து திருமணச் சட்டம் கொண்டுவரப்பட்டது. இச்சட்டம், 1968, ஜனவரி 20 முதல் நடைமுறைக்கு வந்தது.





சுதந்திர போராட்டத்தில் தமிழகம்

சென்னை சுதேசி சங்கம்(1852)

- ▶ சென்னை சுதேசி சங்கம் வங்காள பிரிட்டிஷ் இந்தியக் கழகத்தின் கிளையாக துவக்கப்பட்டது.
- ▶ சென்னை மாகாணத்தில் மக்கள் உரிமைகளை நிலைநாட்ட மேற்கத்திய முறையில் ஏற்படுத்தப்பட்ட முதல் அமைப்பு சென்னை சுதேசி சங்கம்.
- ▶ இதனை ஹார்லி, லட்சுமி நரசுச் செட்டி, சீனிவாசப் பிள்ளை ஆகியோர் நிறுவினர். இச்சங்கம் ஆங்கிலக் கிழக்கிந்தியக் கம்பெனியின் கொள்கைகளை விமர்சனம் செய்தது.
- ▶ 1856-ல் வருவாய்த்துறை அதிகாரிகள் செய்த சித்ரவதை பற்றி விசாரணை செய்ய வற்புறுத்தியது.
- ▶ 1858-ல் திருநெல்வேலியில் ஏற்பட்ட சமயகலவரங்களை சரியாக கையாளவில்லை என அதிகாரிகள் மீது குறை கூறப்பட்டது.
- ▶ 1860-ல் தஞ்சை மன்னரை மீண்டும் பதவியில் அமர்த்த பாராளுமன்றத்திற்கு விண்ணப்பம் அளித்தது.

சென்னை மகாஜன சபை (1884)

- ▶ 1884-ம் ஆண்டு சென்னை மகாஜன சபை உருவாக்கப்பட்டது. எஸ். இராமசாமி முதலியார், பி. அனந்தாசாருலு, ரெங்கையா நாயுடு ஆகியோர் இதனை ஏற்படுத்தியவர்கள். இச்சபை சென்னை அண்ணாசாலையில் அமைந்திருந்தது.
- ▶ சென்னை மகாஜன சபையின் முதல் தலைவராக பி. ரெங்கையா நாயுடு தேர்ந்தெடுக்கப்பட்டார்.
- ▶ இந்திய அரசுப் பிரதிநிதி எல்ஜின் பிரபு, டிசம்பர் 1895-ம் ஆண்டு சென்னைக்குப் பயணம் மேற்கொண்ட போது, சென்னை மகாஜன சபை வழங்கிய வரவேற்பை ஏற்க மறுத்தார்.
- ▶ 1920-ம் ஆண்டு உப்புச் சத்தியாக்கிரகப் போராட்டத்தை சென்னையில் ஜார்ஜ் டவுன், யானைகவுனி, உயர்நீதி மன்றம் மற்றும் கடற்கரைப் பகுதியில் தலைமையேற்று நடத்தியது.
- ▶ இப்போராட்டத்தின் போது இதன் உறுப்பினர்கள் கடுமையாகத் தாக்கப் பட்டனர். இந்நிகழ்வு குறித்து விசாரிக்க நீதிபதி, டி.ஆர். இராமச்சந்திர

அய்யர் தலைமையில் மூன்று பேர் கொண்ட குழு அமைக்கப்பட்டு அரிசிடம் அறிக்கை சமர்ப்பிக்கப்பட்டது.

- ▶ ஆங்கில அரசு காங்கிரஸ் கட்சிக்குத் தடை விதித்திருந்த போது, சென்னை மகாஜன சபை, சுதேசிப் பொருட்கள் கண்காட்சி, அனைத்திந்திய கதர், கைத்தறிக் கண்காட்சி போன்ற பல்வேறு பொருட்கள் கண்காட்சி மூலம் மக்கள் மனதில் நாட்டுப்பற்றை வளர்த்து வந்தது.
- ▶ தேசத்தந்தை மகாத்மா காந்தி, 1896 அக்டோபர் 24-ல் சென்னை மகாஜன சபையில் உரையாற்றினார். இச்சபையின் பொன்விழாக் கொண்டாட்டத்தில் ஜவஹர்லால் நேரு கலந்து கொண்டார்.

இந்திய தேசிய காங்கிரஸ்

(டப்ரின் பிரபு வைசிராயாக இருந்த கால கட்டத்தில்)

- ▶ ஓய்வு பெற்ற ஆங்கிலேய அதிகாரியான ஆலன் ஆக்டேவியன் ஹியூம் என்பவரால் 1885-ம் ஆண்டில் இந்திய தேசிய காங்கிரஸ் தோற்றுவிக்கப்பட்டது.
- ▶ இந்திய தேசிய காங்கிரஸின் முதல் மாநாடு 1885, டிசம்பர் 28 அன்று பம்பாயில் கூடியது.
- ▶ இந்தியா முழுவதிலுமிருந்து அம்மாநாட்டில் கலந்து கொண்ட பிரதிநிதிகள் 72 பேர். சென்னை மாகாணத்திலிருந்து பங்கேற்ற 21

சங்கங்களின் பெயர்	தோற்றுவித்த ஆண்டு	தோற்றுவித்தவர்
இந்து இலக்கியச் சங்கம்	1830	-
சென்னை சுதேசி இயக்கம் (Madras Native Assication)	1852	லெட்சுமி நரசு செட்டி
இந்து முன்னேற்ற மேன்மைச் சங்கம் (Hindu Progressive Improvement Society)	1853	சீனிவாசப் பிள்ளை
மத்திய தேசிய முகமதிய சங்கம்	1883	-
மதராஸ் மகாஜன சபை	1884	அனந்தாச்சார்லு, ரொங்கையா நாயுடு
தென்னாட்டுத் தமிழ்ச் சங்கம்	1890	-
திராவிட பாஷா சங்கம்	1899	-
சுயாட்சி இயக்கம்	1916	அன்னிபெசன்ட்
நெல்லை தேசாபிமானச் சங்கம்	1908	வ.உ.சி.
தென்னிந்தியர் நல உரிமைச் சங்கம்	1916	டி.எம். நாயர், தியாகராஜ செட்டிார்

போரில், தமிழ்நாட்டுப் பகுதியிலிருந்து பங்கேற்றவர்கள் 16 பேர்.

- ▶ தமிழ்நாட்டுப் பிரதிநிதிகள் அனைவரும் சென்னை மகாஜன சங்கத்தின் சார்பாகச் சென்றவர்கள் ஆவர்.
- ▶ முதல் காங்கிரஸ் மாநாட்டுத் தலைவராக டபுள்யு.சி.பானர்ஜியின் பெயரை வழிமொழிந்து, மாநாட்டின் முதல்தீர்மானத்தை முன்மொழிந்த பெருமை தமிழ்நாட்டுப் பிரதிநிதியான எஸ்.சுப்பிரமணிய அய்யருக்கே கிடைத்தது.

டேவிட் அர்னால்டு “காந்தி தனது ரௌலட் சத்யாகிரகத்திற்கு தமிழ்நாட்டு தீவிரவாதிகளின் ஆதரவை நாடினார்.”

- ▶ காங்கிரஸின் மூன்றாவது மாநாடு 1887 டிசம்பரில் சென்னை நகரில் ஆயிரம் விளக்கு பகுதியில் மக்கள் தோட்டம் என்னுமிடத்தில் நடைபெற்றது. காங்கிரஸ் வினாவிடை அல்லது இத்தேசத்தில் வருஷா வருஷா கூடி வரும் காங்கிரஸ் ஜனசபையின் சரித்திரம் நூலை இந்த ஆண்டில் முடும்பை வீர ராகவாச்சாரியார் வெளியிட்டார்.

மூன்றாவது மாநாட்டின் சிறப்பு அம்சம்: அதன் செலவின் பெரும்பகுதி பெரிது மக்களிடமிருந்து வசூலிக்கப்பட்டது.

- ▶ சென்னை மாகாணத்தின் சார்பில் 362 பிரதிநிதிகள் பங்கேற்ற இம்மாநாட்டிற்குப் பக்ருதீன் தியாப்ஜி தலைமைவகித்தார். முதன்முறையாகத்

திறந்த வெளித் திடலில் அமைக்கப்பட்ட பந்தலில் நடைபெற்றது.

- ▶ அன்றைய சென்னை கவர்னரான கன்னிமாரா பிரபு இம்மாநாட்டுப் பிரதிநிதிகள் அனைவருக்கும் சிறப்பு விருந்தளித்துச் சிறப்பித்தார்.
- ▶ 1920, நாக்பூர் காங்கிரஸ் மாநாட்டின் தலைவர் சி.பி. விஜயராகவாச்சாரியும், 1926, கௌகாத்தி மாநாட்டின் தலைவர் எஸ்.சீனிவாச அய்யங்காரும் தமிழ்நாட்டைச் சேர்ந்தவர்களே.
- ▶ சுதந்திரத்திற்கு முன்பாக சென்னையில் இந்திய தேசிய காங்கிரஸின் மாநாடுகள் 7 முறை நடைபெற்றுள்ளன.

ஆண்டு	தலைமை
1885	பக்ருதீன் தியாப்ஜி
1894	ஆல்பிரட் வெப்
1898	ஆனந்த் மோகன் போஸ்
1903	லால்மோகன் கோஷ்
1914	ராஷ்பிஹாரி கோஷ்
1927	எம்.ஏ. அன்சாரி

தமிழ்நாட்டு மிதவாதிகள்

- ▶ காங்கிரசில் கோபாலகிருஷ்ண கோகலேயைப் பின்பற்றியவர்கள் மிதவாதிகள் என்றழைக்கப்பட்டனர்.
- ▶ கோகலேயின் வலக்கரமாக தீகழந்த வி.எஸ். சீனிவாச சாஸ்திரி மிதவாதிகளுக்கெல்லாம் மிதவாதியாக விளங்கினார். மேலும் பி.எஸ். சிவசாமி அய்யர், வி.கிருஷ்ணசாமி அய்யர், டி.ஆர். வெங்கடராம சாஸ்திரி, ஜி.ஏ.நடேசன், திரு.வி. கல்யாண

சுந்தரனார், டாக்டர்.பி. வரதராஜ்லு நாயுடு, ஈ.வெ.ராமசாமி நாயக்கர், எஸ்.சீனிவாச அய்யங்கார் ஆகியோர் தமிழ்நாட்டின் மிதவாதிகளாவர்.

தமிழ்நாட்டுத் தீவிரவாதிகள்

- ▶ பாலகங்காதார திலகரைப் பின் பற்றியவர்கள் தீவிரவாதிகள் என்றழைக்கப்பட்டனர். திலகரின் தேசியக் கட்சி கொள்கைகளை விளக்கி 1907-ம் ஆண்டு கல்கத்தாவில் அவர் பேசியதை புதிய கட்சியின் கொள்கைகள் என்ற நூலில் பாரதியார் மொழிபெயர்த்துத் தந்திருக்கிறார்.
- ▶ **தமிழ்நாட்டுத் தீவிரவாதிகள் தந்தை** என சேலம் விஜயராகவாச்சாரியைக் கூறலாம். அவரது பாசறையில் பயிற்சி பெற்றவர்களில் முக்கியமானவர் ராஜாஜி என அழைக்கப்படும் சி.ராஜகோபாலச்சாரி.
- ▶ டி.எம். நாயர், எஸ். கஸ்தூரிநங்க அய்யங்கார், ஏ.ராமசாமி அய்யங்கார், டி.ரெங்காச்சாரி, வ.உ. சிதம்பரம் பிள்ளை, அரவிந்தகோஷ், சுப்பிரமணியசிவா, சி. சுப்பிரமணிய பாரதி, வ.வே. சுப்பிரமணிய அய்யர் நீலகண்ட பிரம்மச்சாரி, வாஞ்சிநாதன், சுதேசி பத்மநாப அய்யர் ஆகியோர் தமிழ்நாட்டின் குறிப்பிடத்தக்க காங்கிரஸ் தீவிரவாதிகளாவர்.
- ▶ வ.உ. சிதம்பரனார் தமிழ்நாட்டுத் திலகர் என்று அழைக்கப்பட்டார்.
- ▶ தமிழ்நாட்டில் திலகரின் தளபதிகளாக வ.உ.சியும் சுப்பிரமணிய சிவாவும் கருதப்பட்டனர்.

தமிழ்நாட்டின் புரட்சி தேசியவாதிகள்

- ▶ மிதவாதிகள் மற்றும் தீவிரவாதிகளின் நடவடிக்கை தோல்வியுற்றபோது, தீவிரவாதிகளின் சிலர் பயங்கரவாதிகள் ஆயினர். 1905-ல் இலண்டனில் “ஹோம்ரூல்ஸீக்” என்ற அமைப்பையும் 1966-ல் இந்தியா விடுதி என்ற முகாமையும் அமைத்தனர்.
- ▶ தமிழ்நாட்டைச் சேர்ந்த வ.வே. சுப்ரமணிய அய்யரும், திருச்சி டாக்டர் டி.எஸ்.எஸ். ராஜனும், எம்.பி.டி. ஆச்சாரியாவும் அப்பயங்கரவாதப் பாசறையில் பயிற்சி பெற்றோர் ஆவர். ஆயுதப் புரட்சியின் மூலம் விடுதலை பெறுவதே இவர்களது நோக்கம். புரட்சிவாதியான நீலகண்ட பிரம்மச்சாரி 1910 ஏப். 10-ம் தேதி “பாரத மாதா சங்கம்” என்ற அமைப்பை ஏற்படுத்தினார்.
- ▶ இவரின் சந்திப்பிற்கு பின்னரே வ.வே.சு. ஐயரிடம் துப்பாக்கி பயிற்சி பெற்று வாஞ்சிநாதன் 1911- ஜூன் 17-ம் தேதி திருநெல்வேலி மாவட்ட கலெக்டர் ஆஷ் துறையை மணியாச்சி ரயில் நிலையத்தில் சுட்டுக் கொன்றனர்.

தமிழ்நாட்டில் சுதேசி இயக்கம்

- ▶ வங்காளத்தில் 1905 இல் தோன்றிய சுதேசி இயக்கம் தமிழக மக்களிடையே அரசியல் விழிப்புணர்வை ஏற்படுத்தியது. “வந்தே மாதரம்” என்ற முழக்கம் தமிழகத்தில் ஒலிக்கத் துவங்கியது.
- ▶ தென்னாட்டுத் திலகர் என அழைக்கப்பட்ட வ.உ. சிதம்பரனார் தமிழ்நாட்டிலுள்ள கிராமங்களில்

சுதேசிக் கருத்துக்களைப் பரப்பி வந்தார். 1906ல் சுதேசி ஸ்டீம் நேவிகேஷன் கம்பெனியை நிறுவினார். கப்பலோட்டிய தமிழன் எனப்புகழ் பெற்றார்.

- ▶ தமிழ்நாட்டில் சுதேசி இயக்கத்துடன் பயங்கரவாதமும் ஓரளவு தலை தூக்கியது.
- ▶ திருநெல்வேலி மாவட்ட ஆட்சியரான ஆஷ் என்பவரை மணியாச்சி ரயில் நிலையத்தில் வாஞ்சிநாதன் சுட்டுக் கொன்றார். இவ்வழக்கை விசாரித்த நீதிபதிகளால் ஒருவரான சங்கரன் நாயர், இந்தக் கொலை தேசிய விழிப்பின் எதிரொலி என்று குறிப்பிட்டார்.
- ▶ சுதேசி இயக்கத் தலைவர்களான வ.உ.சிதம்பரனார், பாரதியார், சுப்ரமணிய சிவா போன்றவர்களது பேச்சும், எழுத்தும் மக்களை எழுச்சியுறச் செய்தன.

தன்னாட்சி இயக்கம்(1916)

- ▶ 1916-ம் ஆண்டு செப்டம்பர் 3 அன்று, சென்னை கோகலே மண்டபத்தில் **தன்னாட்சிக் கழகம்** (Home Rule League) **அன்னிபெசன்ட்** அம்மையாரால் துவக்கப்பட்டது. இதற்கு முன்னோடியாக 'இந்திய புத்திரர்கள் சபை'யை அவர் நிறுவியிருந்தார்.
- ▶ தன்னாட்சிக் கழகத்தின் தலைவராக அன்னிபெசன்ட் அம்மையாரும், ஜி.எஸ். அருண்டேல் அமைப்புச் செயலாளராகவும், சி. பி. ராமசாமி

அய்யர் பொதுச் செயலாளராகவும், பி.பி. வாடியா பொருளாளராகவும் பொறுப்பேற்றனர்

- ▶ பிரிட்டிஷ் பேரரசுக்குள் இந்தியா சுயாட்சி பெற வேண்டும் என்பதே தன்னாட்சிக் கழகத்தின் குறிக்கோள்.
- ▶ இந்திய தேசிய காங்கிரஸ் பிளவுபட்டு முடங்கிக் கிடந்த காலத்தில் தன்னாட்சி இயக்கம் தேசியப் போராட்டத்தைத் தீர்த்துடன் வழிநடத்தியது.
- ▶ அன்னிபெசன்ட் அம்மையாரின் சுயாட்சி சங்கத்திற்குக் கிடைத்த பரிசு என 1917, ஆகஸ்ட் 20ல் வெளியான மாண்டேகு பிரகடனத்தைக் கூறலாம்.
- ▶ அன்னிபெசன்டின் சாதனைகளைப் பாராட்டி அவரைப் பெருமைப்படுத்தும் விதத்தில் 1917- டிசம்பரில் கல் கத்தாவில் நடைபெற்ற காங்கிரஸ் மாநாட்டின் தலைவராக அவர் தேர்ந்தெடுக்கப்பட்டார்.

ரெளலட் சத்தியாக்கிரகம்

- ▶ மகாத்மா காந்தி தமிழ்நாட்டில் தங்கியிருந்த போதுதான் ரெளலட் சட்டம் நிறைவேற்றப்பட்டது. அதை எதிர்த்து காந்தி ரெளலட் சத்தியாக்கிரகத்தைத் தமிழ்நாட்டிலிருந்து தான் தொடங்கினார். **காந்தியின் முதல் அகில இந்திய சத்தியாக்கிரகம் போராட்டம்** இதுதான்.
- ▶ தமிழ்நாட்டுக்கு 1919, மார்ச் 17 அன்று வருகை தந்த காந்தி, கஸ்தூரிபாங்க அய்யங்கார் வீட்டில் தங்கினார். அங்கு ரெளலட் சட்ட எதிர்ப்புத்

திட்டம் உருவாக்கப்பட்டு, அதன் தொடர்ச்சியாக சத்தியாக்கிரக சபை உருவாக்கப்பட்டது.

- ▶ காந்தி சத்தியாக்கிரக சபையின் தலைவர்; சி.விஜயராகவாச்சாரி, டி.பிரகாசம் ஆகியோர் துணைத் தலைவர்கள்; சி.ராஜகோபாலாச்சாரி, எம்.சி. நஞ்சண்டராவ், எ.கஸ்தூரிநங்க அய்யங்கார், ஜி. அரிபுரவோத்தம் ராவ், சேலம் டி. ஆதிநாராயண செட்டியார் ஆகியோர் செயலாளர்கள் என நிர்வாகிகள் பொறுப்பேற்றிருந்தனர்.
- ▶ தமிழ்நாட்டில் **ரௌலட் சட்ட எதிர்ப்பு** நாள் 1919, ஏப்ரல் 6-அன்று துக்கதினமாக அனுசரிக்கப்பட்டது. பல பகுதிகளில் கண்டன உள்வலங்கள் நடைபெற்றன. அப்போது புத்திரிகைப் பதிவுச் சட்டத்தை மீறி சென்னை நகரில் “சத்தியாக்கிரகி” என்ற புத்திரிகையும் வெளியிடப்பட்டது.
- ▶ அரசாங்கத்தினால் தடை செய்யப் பட்டிருந்த நூல்களான காந்தியின் “சர்வோதயம்”, “இந்திய சுயராஜ்யம்” மற்றும் வீர சவாக்கரின் “ளரிமலை” ஆகியவற்றைத் தமிழ்நாட்டுச் சத்தியாக்கிரகிகள் விற்பனை செய்தனர்.

கிலாபத் இயக்கம்

- ▶ இந்திய முஸ்லீம்கள், காந்தியின் ஒத்துழைப்புடன் தொடங்கிய கிலாபத் இயக்கத்தில் தமிழ்நாடு ஆர்வத்துடன் கலந்து கொண்டது.

▶ சென்னை மாகாண காங்கிரஸ் மாநாடு 1919, ஆகஸ்டில் கூடியது. அலி சகோதரர்களை விடுதலை செய்யக் கோரும் தீர்மானத்தை ராஜாஜி கொண்டு வந்தார். மேலும், **அக்டோபர் 17** அன்று அனுசரிக்கப்பட்ட **கிலாபத் தினத்துக்கு** தமிழ்நாட்டு இந்துக்களின் ஆதரவைப் பெற்றுத் தந்தார்.

▶ சென்னை நகரில், மௌலானா சவுகத் அலியின் தலைமையில் 1920, ஏப்ரல் 20-ல் கிலாபத் மாநாடு நடைபெற்றது. ராஜாஜி, கஸ்தூரிநங்க அய்யங்கார், பிரகாசம் ஆகியோர் அம்மாநாட்டில் கலந்து கொண்டு பேசினார்.

▶ சென்னை மாநில கிலாபத் இயக்கத்தை ராஜாஜியின் ஆதரவுடன் **யாசூப் ஹாசன்** 1920 மே மாதத்தில் தனது கட்டுப்பாட்டின் கீழ் கொண்டு வந்தார்.

▶ தமிழ்நாட்டுக்கு 1920, ஆகஸ்டில் வருகை தந்த காந்தி கிலாபத் இயக்கத்தின் ஆதரித்துப் பிரச்சாரம் செய்தார்.

▶ அன்றுவடஆற்காடு(இப்போதுவேலூர்) மாவட்டத்திலுள்ள **வாணியம்பாடி**, கிலாபத் இயக்கத்தின் உயிர்நாடியாகத் திகழ்ந்தார்.

▶ தமிழ்நாட்டில் நீதிக்கட்சியினரும், சுயாட்சி அங்கத்தினரும், லிபரல் கட்சியினரும் கிலாபத் இயக்கத்தை ஆதரிக்கவில்லை.

ஒத்துழையாமை இயக்கம்

- ▶ 1919-ல் காந்தி ஒத்துழையாமை இயக்கத்தைத் துவக்கினார்.

- ▶ தமிழ்நாட்டில் ஒத்துழையாமை இயக்கம் சி.ராஜகோபாலாச்சாரியின் தலைமையில் நடைபெற்றது.
- ▶ ஒத்துழையாமை இயக்கத்தின் ஒரு பகுதியாக சென்னைத் தொழிலாளர் சங்கம்சார்பில்பக்கிங்காம்&கர்னாட்டிக் (பி.அண்ட்சி) தொழிற்சாலைத் தொழிலாளர்கள் வேலை நிறுத்தம் செய்தனர்.
- ▶ தமிழ்நாட்டில் காங்கிரஸ் கட்சியினர் கொண்டு வந்த சட்டமன்றப் புறக் கணிப்பு வெற்றி பெறவில்லை.
- ▶ அதற்குக் காரணம், நீதிக்கட்சி தேசிய நீராட்டத்திலிருந்து விலகி அரசாங்கத்தின் ஆதரவைப் பெற்று, ஒத்துழையாமை இயக்கத்தை ஒதுக்கிவிட்டு மக்களின் செல்வாக்கைப்பயன்படுத்தி ஆட்சியைக் கைப்பற்றியதுதான்.
- ▶ தமிழ்நாட்டு காங்கிரஸ்காரர்கள், 1921 ஜனவரி 10-ம் தேதி சென்னைக்கு வருகை தந்த கானாட் கோமகனைப் புறக்கணித்தனர்.
- ▶ கஸ்தூரி ரங்க அய்யங்கார், சீனிவாச அய்யங்கார், சத்தியமூர்த்தி, வ.உ. சிதம்பரனார், சிங்காரவேலு செட்டியார், டாக்டர் வரதராஜ்லு நாயுடு போன்ற தலைவர்களின் முயற்சியால் ஒத்துழையாமை இயக்கம் பெரும் வீச்சுடன் நடைபெற்றது.
- ▶ மேலும் இந்து, சுதேசமித்திரன், தேசபக்தன், முகமதன் போன்ற பத்திரிகைகளும் இந்த இயக்கம் வளர உதவின.
- ▶ தமிழகத்தில் உணர்வலங்களும், பொதுக் கூட்டங்களும் நடைபெற்றன.

பல்லாயிரக் கணக்கில் மக்கள் சிறை சென்றனர்.

- ▶ ஒத்துழையாமை இயக்கத்தின் போது மலயாளில் நிகழ்ந்த மாப்ளா கலகம் தமிழ்நாட்டில்மோசமானவிளைவுகளை ஏற்படுத்தியது. அதனால் தமிழ்நாட்டில் கிலாபத், ஒத்துழையாமை இயக்கங்கள் வலுவிறந்து போயின.
- ▶ செனாரி செளராவில் நடைபெற்ற வன்முறை நிகழ்ச்சியினால் காந்தியே ஒத்துழையாமைஇயக்கத்தைவிலக்கிக் கொண்டார்.

சுயராஜ்ஜியக் கட்சி

- ▶ இந்திய விடுதலைப் போராட்டம் தேக்க நிலையிலிருந்து போது சுயராஜ்ஜியக் கட்சியினர் சட்டமன்றத்துக்குள் ஒத்துழையாமை இயக்கத்தைத் தொடங்குவதென முடிவு செய்தனர்.
- ▶ தமிழ்நாட்டில் கஸ்தூரிரங்க அய்யங்கார், சீனிவாச அய்யங்கார், வரதராஜ்லு நாயுடு, விஜயராகவாச்சாரி, ஏ. ரங்கசாமி அய்யங்கார் ஆகியோர் சுயராஜ்ஜியக் கட்சியில் சேர்ந்து சட்டமன்ற நுழைவை ஆதரித்தனர்.
- ▶ மத்திய சட்டமன்றத்திற்கு 1892, நவம்பர் 13 அன்று நடைபெற்ற தேர்தலில் தமிழ்நாட்டிலிருந்து தேர்ந்தெடுக்கப்பட்ட சுயராஜ்யக் கட்சியினருள்ஏ.ரங்கசாமிஅய்யங்கார், ஆர்.கே. சண்முகம் செட்டியார், என். சீனிவாச அய்யங்கார் ஆகியோர் குறிப்பிடத்தக்கவர்களாவர்.

- ▶ சென்னை மாநில சட்டமன்றத் தேர்தலில் சுயராஜ்யக் கட்சி 41 இடங்களைப் பெற்றாலும் கூட அமைச்சரவையை அமைக்க மறுத்து விட்டது. அதனால் டாக்டர் பி.சுப்பராயன் தலைமையில் சுயேட்சை அமைச்சரவை அமைக்கப்பட்டது.
- ▶ தமிழ்நாட்டில் சுயராஜ்யக் கட்சி யினரால் இரட்டை ஆட்சியின் தீமைகளை எடுத்துக்காட்ட முடிந்ததே ஒழிய அதை செயலிழக்கச் செய்ய முடியவில்லை.

நீல் சிலை சத்தியாக்கிரகம்

- ▶ சென்னை இராணுவப் பிரிவின் தலைவராயிருந்த கர்னல் நீல் 1857ஆம் ஆண்டு பெருங்கிளர்ச்சியை ஒடுக்குவதில் தீவிரமாகச் செயல்பட்டிருந்ததைப் பாராட்டிப் பிரிட்டிஷ் அரசாங்கம் சென்னையின் பிரதான பகுதியில் நீலின் சிலையை வைத்தது.
- ▶ விடுதலைப் போராட்டத்தின் போது அந்தச் சிலையை அகற்றுவதற்காக நெல்லை சோமயாஜ்லுவின் தலைமையில் சத்தியாக்கிரகக் குழு துவக்கப்பட்டது.
- ▶ 1927, ஆகஸ்ட் 11-ல் தொடங்கிய நீல்சிலை அகற்றும் போராட்டத்திற்கு சுப்புராயலுநாயடுவும், முகமதுசாலியா ராவுத்தரும் தலைமை தாங்க, நீலின் சிலையை உடைத்து சேதப்படுத்தினர்.
- ▶ ஆகஸ்ட் மாதம் துவக்கப்பட்ட நீல் சிலை சத்தியாக்கிரகம் டிசம்பர் வரை தொடர்ந்து நடைபெற்றது. தமிழ்நாட்டின் பல

மாவட்டங்களிலிருந்து தொண்டர்கள் சென்னைக்கு வந்து அப்போராட்டத்தில் கலந்து கொண்டனர்.

- ▶ இராஜாஜி முதல்வரான பின்னர் 1937-ல் அச்சிலை அகற்றப்பட்டு அருங்காட்சியத்தில் வைக்கப்பட்டது.

சைமன் குழு புறக்கணிப்பு

- ▶ சைமன் குழு, 1930, பிப்ரவரி 3-ல் பம்பாய் நகருக்கு வந்து சேர்ந்தபோது அதை எதிர்த்து இந்தியா முழுவதிலும் ஆர்ப்பாட்டம் நடைபெற்றது.
- ▶ இக்குழு சென்னைக்கு வந்த போது, “சைமனே திரும்பிப் போ” என்ற முழக்கம் எழுந்தது.
- ▶ சைமன் குழுவுக்கு எதிராகக் கருப்புக் கொடிகாட்டப்பட்டது. கண்டன உணர்வுமும் கடற்கரைக் கூட்டமும் நடைபெற்றன.
- ▶ சைமன் குழுவிற்கு அளிக்கப்பட்ட அரசாங்க வரவேற்பில் டாக்டர் பி. சுப்புராயன் ரங்கநாத முதலியாரும், ஆரோக்கியசாமி முதலியாரும் பதவி விலகினர்.

பூரண சுதந்திரம்

- ▶ 1927-ம் ஆண்டு சென்மையில் நடைபெற்ற காங்கிரஸ் கூட்டத்தில்தான் முதன்முறையாக பூரண சுதந்திரமே இந்தியாவின் குறிக்கோள் என அறிவிக்கப்பட்டது.
- ▶ 1930, ஜனவரி 26-ம் நாள் தேசமெங்கும் பூரண சுதந்திர நாள் கொண்டாடப்பட்டது. தமிழ்நாட்டின் ஒவ்வொரு குடும்பத்திலும், ஊரிலும் அந்நாள் கொண்டாடப்பட வேண்டு

மென இராஜாஜி பத்திரிகைகளில் வேண்டுகோள் விடுத்தார்.

- ▶ சென்னையில் தேசியக்கொடி ஏற்றப்பட்டது. மாலையில் திருவல்லிக்கேணியில் பொதுக்கூட்டம் நடைபெற்றது. அதில் பங்கேற்ற அறுபதாயிரத்திற்கும் மேற்பட்டோர் பூரண சுதந்திர சபதம் எடுத்தனர்.

தமிழ்நாட்டில் சட்ட மறுப்பு இயக்கம்

- ▶ தமிழ்நாட்டில் சட்ட மறுப்பு இயக்கம் இராஜாஜி தலைமையில் நடைபெற்றது. ஊர்வலங்கள், பொதுக்கூட்டங்கள், மறியல்கள் நடைபெற்றன. உச்ச கட்டப் போராட்டமாக உப்பு சத்தியாகிரகம் நடைபெற்றது.
- ▶ 1930, ஏப்ரல் 30 அன்று வேதாரண்யத்தில் உப்பு காய்ச்சுவதற்காக இராஜாஜி தலைமையில் நூறு தொண்டர்கள் திருச்சியிலிருந்து புறப்பட்டனர்.
- ▶ சத்யாக்கிரகிகள், பாரதியாரின் “அச்சமில்லை” பாடலையும், இந்த வேதாரண்யம் யாத்திரைக்கென்றே நாமக்கல் கவிஞர் இராமலிங்கம் பிள்ளை புனைந்த “கத்தியின்றி ரத்தமின்றி யுத்தமொன்று வருகது” என்ற பாடலையும் பாடியவாறே நடந்து சென்றனர்.
- ▶ தஞ்சை மாவட்ட கலெக்டராக அப்போதியிருந்த எ.ஜே.தார்ன் என்பவர் இப்போராட்டத்தை நசுக்க பல வழிகளில் முயன்றார். ஆனாலும்

போராட்ட வீரர்களுக்குத் திருவையாறு, தஞ்சாவூர், கும்பகோணம் போன்ற நகரங்களில் உற்சாக வரவேற்பு அளிக்கப்பட்டது.

- ▶ வேதாரண்யத்தை அடைந்து தடையை மீறி உப்புக் காய்ச்சிய ராஜாஜி கைது செய்யப்பட்டு சிறையில் அடைக்கப்பட்டார்.
- ▶ அவரைத் தொடர்ந்து சர்தார் வேதரத்தினம் பிள்ளை, டாக்டர் ராஜன், திருமதி.ருக்மணி லட்சுமிபதி போன்ற தலைவர்கள் போராட்டத்தைத் தொடர்ந்து நடத்தினர்.
- ▶ திருச்சியிலிருந்து இராஜாஜி தலைமையில் உப்பு சத்தியாக்கிரகிகள் புறப்பட்ட அன்றே ஆந்திர கேசரி பிரகாசம் தலைமையில் சென்னை நகரில் உப்புச் சத்தியாக்கிரகப் போராட்டம் தொடங்கப்பட்டது. போராட்டத் தொண்டர்கள் அனைவரும் கைது செய்யப்பட்டனர்.
- ▶ காந்தி 1930, மே 5-ம் தேதி கைது செய்யப்பட்டு ஏரவாடா சிறையில் அடைக்கப்பட்டார். இதனால் நாடு முழுவதும் ஆர்ப்பாட்டங்கள் நடைபெற்றன.
- ▶ சென்னை மாநில சட்டமன்ற நியமன உறுப்பினரான திருமதி. முத்துலட்சுமி ரெட்டி, காந்தி கைது செய்யப்பட்டதைக் கண்டித்துத் தனது பதவியை ராஜினாமா செய்தார்.
- ▶ காந்தி கைது செய்யப்பட்ட நாளிலிருந்து தொடர்ந்து ஆறுமாத காலத்திற்குத் தமிழ்நாட்டில் சட்டமறுப்பு இயக்கம் தீவிரமாக நடைபெற்றது.

- ▶ 1932 ஜனவரி 26ல் சென்னையில் தடையை மீறி தேசிய சுயராஜ்ய தினம் கொண்டாடப்பட்டது.
- ▶ இறுதியாக, 1934-ல் சட்டமறுப்பு இயக்கம் விலக்கிக் கொள்ளப்பட்டது. இந்த இயக்கம் தமிழ்நாட்டில் படித்தவர்களிடம், பாமர மக்களிடமும் அரசியல் விழிப்புணர்வை ஏற்படுத்தி தேசிய இயக்கம் வளர்ச்சியடைய உதவியது.

தனிநபர் சத்தியாக்கிரகம்

- ▶ வார்தாவில் 1940, அக்டோபர் 13 அன்று கூடிய காங்கிரஸ் செயற்குழுக் கூட்டத்தில் காந்தியடிகள் தனிநபர் சத்தியாக்கிரகத் திட்டத்தை வெளியிட்டார்.
- ▶ அதன்படி, தமிழ்நாட்டின் முதல் தனிநபர் சத்தியாக்கிரகியாக டாக்டர் டி.எஸ்.எஸ்.ராஜன் என்பவர் சிறை சென்றார். இவரைத் தொடர்ந்து ராஜாஜி, சத்தியமூர்த்தி, டி.பிரகாசம், ம.பொ. சிவஞானம் உள்ளிட்ட பல தலைவர்கள் தனிநபர் சத்தியாக்கிரகத்தின் போது சிறை சென்றனர்

வெள்ளையனே வெளியேறு இயக்கம்

- ▶ 1942, ஆகஸ்ட் 7,8 தேதிகளில் பம்பாயில் கூடிய காங்கிரஸ் கூட்டத்தில் வெள்ளையனே வெளியேறு தீர்மானம் நிறைவேற்றப்பட்டது.
- ▶ 1942 ஆகஸ்டு 9-ம் தேதி காந்தியடிகள் வெள்ளையனே வெளியேறு இயக்கத்தைத் தொடங்கினார்.

அதைத் தொடர்ந்து காந்தி உட்பட பல முக்கிய காங்கிரஸ் தலைவர்கள் கைது செய்யப்பட்டனர்.

- ▶ வெள்ளையனே வெளியேறு இயக்கத்தைத் தமிழ்நாட்டில் பரப்பியவர் காமராஜராவார்.

- ▶ காந்தி கைது செய்யப்பட்ட செய்தி எட்டியவுடன் சென்னையில் ஆர்ப்பாட்டம் நடைபெற்றது. கடைகள் அடைக்கப்பட்டன. தொழிற்சாலைகள் மூடப்பட்டன. கல்விக் கூடங்கள் காலியாக இருந்தன.

- ▶ தஞ்சை மாவட்டத்தில் காங்கிரஸ் கலகக்காரர்கள் பல குழுக்களாகப் பிரிந்து கிளர்ச்சியில் ஈடுபட்டனர்.

- ▶ கோயம்புத்தூரில் பஞ்சாலைத் தொழிலாளர்கள் வேலைக்குச் செல்லாமல் தடையை மீறி ஊர்வலம் சென்றனர்.

- ▶ மதுரை மாவட்டம் முழுவதும் கடையடைப்புச் செய்யப்பட்டது. தீயிடல், தந்திக் கம்பங்களை அறுத்தல், பாலங்களைத் தகர்த்தல் போன்ற வன்முறைச் செயல்கள் தமிழகம் முழுவதும் பரவலாக நிகழ்ந்தன.

- ▶ வன்முறை அதிகமாகக் காணப்பட்ட இந்த ஆகஸ்ட் போராட்டம் அரசாங்கத்தின் அடக்குமுறை நடவடிக்கைகளால் மூன்று மாதமே நீடித்தது.


இந்தியா சுதந்திரம் அடைதல்

- ▶ நீண்ட போராட்டத்திற்குப் பின்னர், 1947. ஆகஸ்ட் 15 அன்று இந்தியா விடுதலை அடைந்தது. ஆங்கிலேயரின் யூனியன் ஜாக் கொடி இறக்கப்பட்டு, இந்தியாவின் மூவர்ணக் கொடி பறக்க விடப்பட்டது.

- ▶ இந்தியா விடுதலையடைந்த போது, ஓமாந்தூர் இராமசாமி ரெட்டியார் தமிழக முதலமைச்சராக இருந்தார். விடுதலை நாளை நாட்டு மக்கள் மகிழ்ச்சி பொங்க, விழாவாகக் கொண்டாடினர்.



தமிழகத்தின் சுதந்திர போராட்ட வீரர்கள்



தீரன் சின்னமலை

- ▶ தமிழகவிடுதலைப்போரில் கட்டபொம்மன், ஊமைத்துரை, மருது சகோதரர்கள் ஆகியோரை ஆங்கிலேயர் அழித்தபின் கொங்கு நாட்டில் தீர்த்தகிரி என்ற வீரர் ஆங்கிலேயரை எதிர்த்துப் போரிட்டார்.
- ▶ **1799** முதல் **1805** வரை ஆங்கிலேயரை எதிர்த்து நின்ற தீர்த்தகிரி ஈரோடு மாவட்டத்திலுள்ள மேலப்பாளையம் என்ற சிற்றூரில் **1756-ம்** ஆண்டு பிறந்தார்.
- ▶ **1799-ம்** ஆண்டு திப்பு சுல்தான் மரணமடைந்த போது, கோவைப் பகுதிகளைக் கைப்பற்ற வந்த கர்னல் **மேக்ஸ்வெல்** தலைமையிலான ஆங்கிலப்படைகளை காவிரிக் கரையில் எதிர்த்து சின்னமலை வெற்றி பெற்றார்.
- ▶ பின்னர் கொங்கு நாட்டில் “**ஓடாநிலை**” என்னும் ஊரில் ஒரு கோட்டையைக் கட்டி, படையைத் திரட்டி ஆங்கிலேயரை எதிர்த்துப் போரிட்டார்.

ஓடாநிலைப் போரிலும் ஆங்கிலேயர் சின்னமலையிடம் தோல்வியுற்றனர்.

சின்னமலையை போரில் வெல்ல முடியாது என்பதை உணர்ந்த ஆங்கிலேயர் அவரை சூழ்ச்சியால் வெல்ல முயன்றனர்.

சின்னமலையின் சமையல்காரன் ஆங்கிலேயரின் சூழ்ச்சிக்கு உதவிட, சின்னமலை சாப்பிடும் போது அவரைக் காட்டிக் கொடுத்தான். பின்பு ஆங்கிலேயர் சின்னமலையை சங்கிரியில் தூக்கிலிட்டனர்.

- ▶ தமிழகத்தில் கடைசியாக ஆங்கிலேயரை எதிர்த்து நின்றவர் தீரன் சின்னமலை என்று புகழப்பட்ட தீர்த்தகிரியாவார்.

வ.உ. சிதம்பரனார்

- ▶ சிதம்பரனார் ஒட்டப்பிடாரம் என்ற ஊரில் உலகநாதபிள்ளை - பார்வதி தம்பதியரின் மகனாக, **1872-ம்** ஆண்டு செப்டம்பர் 5-ம் நாள் பிறந்தார்.

- ▶ அடிப்படைக் கல்வியை ஒட்டப் பிடாரத்திலும், உயர்நிலைக் கல்வியை தூத்துக்குடியிலும், சட்டக் கல்வியைத் திருச்சியிலும் பெற்று 1895-ல் வழக்கறிஞரானார்.
- ▶ இவர் பாலகங்காதர திலகரால் கவரப்பட்டு 1905-ம் ஆண்டு காங்கிரஸில் இணைந்தார்.
- ▶ இவர் தூத்துக்குடியில் சுதேசிப் பண்டக சாலையையும், தருமசங்க நெசவு சாலையையும் நிறுவினார்.
- ▶ வ.உ.சியின் சுதந்திரப் போராட்ட நடவடிக்கைகளால் எரிச்சலடைந்த ஆங்கிலேய அரசு 1908-ம் ஆண்டு மார்ச் 9-ம் நாள் பின் சந்திரபாலரின் விடுதலைக் கொண்டாட்டத்தின் போது அரசாங்கத்தை அவமதித்ததாகவும், சுதந்திரத்திற்காக பொதுமக்களை தூண்டியதாகவும் கூற, இவர் மேல் வழக்கு பதிவு செய்து இரட்டை ஆயுள் தண்டனையை வழங்கியது.
- ▶ அரசு நிபந்தனைக்கு 20 ஆண்டுகள், சுப்பிரமணிய சிவாவுக்கு உடந்தையாக இருந்ததற்கு 20 ஆண்டுகள் ஆக மொத்தம் 40 ஆண்டுகள் அந்தமான் சிறையில் இருக்க வேண்டும் என்று தீர்ப்பளித்தவர் திருநெல்வேலி ஜில்லா செஷன்ஸ் நீதிபதி ஏ.எஃப்.ஃபின்ஹே
- ▶ அந்தத் தீர்ப்பினை எதிர்த்து சென்னை உயர்நீதிமன்றத்தில் மேல்முறையீடு செய்யப்பட்டது. முறையீட்டின் போது அவரை அந்தமான் அனுப்ப இயலாது என்பதால் கோவைச் சிறையில் அடைக்கப்பட்டார். அங்குதான் அவர் செக்கிழக்க வைக்கப்பட்டார்.
- ▶ இந்திய அரசு இவரது பிறந்தநாள் நூற்றாண்டு விழாவை முன்னிட்டு செப்டம்பர் 5, 1972-ல் சிறப்பு அஞ்சல் தலையை வெளியிட்டுள்ளது. பிப். 2011-ல் இந்திய அரசு தூத்துக்குடி துறைமுகத்திற்கு வ.உ. சிதம்பரனார் துறைமுகம் என்று பெயர் வைத்து சிறப்பு செய்துள்ளது.
- ▶ இவர் 1906-ம் ஆண்டு அக்டோபர் திங்களில் பாண்டியத்துரைத்தேவரை தலைவராகக் கொண்டு தூத்துக்குடியில் “சுதேசி நாவாய்ச் சங்கம்” என்கிற கம்பெனியைத் தொடங்கினார். அதன் சட்ட ஆலோசகராக சேலம் சி.விஜய ராகவாச்சாரியரும், அதன் செயலாளராக சிதம்பரனாரும் திகழ்ந்தனர்.
- ▶ காலியோ மற்றும் லாவோ என்ற இரு கப்பல்களை வாங்கி தூத்துக்குடிக்கும் இலங்கைக்கும் இடையே இயக்கினார்.
- ▶ இவர் மெய்யறிவு, மெய்யறம் ஆகிய நூல்களை எழுதியதுடன் விவேகபானு, இந்துநேசன் ஆகிய இதழ்களில் ஆசிரியராகவும் விளங்கினார்.
- ▶ தென்னாட்டுத் திலகர், கப்பலோட்டிய தமிழன், செக்கிழத்த செம்மல் என்றெல்லாம் புகழப்பட்ட சிதம்பரனார் 1936-ம் ஆண்டு நவம்பர் 18-ம் நாள் இயற்கை எய்தினார்.

சுப்பிரமணிய சிவா

- ▶ சுப்பிரமணிய சிவா திண்டுக்கல் மாவட்டத்தில் உள்ள வத்தலகுண்டு என்ற ஊரில் 1884-ம் ஆண்டு அக்டோபர் 14-ம் நாள் பிறந்தார்.
- ▶ பிராமண குடும்பத்தில் பிறந்த சிவா கோவையில் தனது படிப்பை முடித்த பின்பு, சிவகாசி காவல் நிலையத்தில் எழுத்தாளராகச் சேர்ந்தார்.
- ▶ இந்திய சுதந்திரப் போராட்டத்தில் இணைந்த பின் வ.உ.சிதம்பரனாரும், பாரதியாரும் இவரது நெருங்கிய நண்பர்களாக இருந்து போராட்டத்தில் ஈடுபட்டனர்.
- ▶ 1908-ம் ஆண்டு வ.உ.சிஉடன் இணைந்து தடையை மீறி ஊர்வலம் நடத்தியதால் 10 ஆண்டுகள் சிறைத் தண்டனை பெற்றார் சிவா.
- ▶ பின்னர் தண்டனை 6 ஆண்டுகளாகக் குறைக்கப்பட்டது. சிறையில் பல இன்னல்களை அனுபவித்த சிவாவிற்கு தொழுநோய் தொற்றியது.
- ▶ சுப்பிரமணிய சிவா ஞானபானு, பிரபஞ்சமித்திரன், இந்திய தேசாந்திரி ஆகிய இதழ்களை வெளியிட்டார். சச்சிதானந்த சிவம், ஞானரதம் ஆகிய நூல்களை எழுதினார்.
- ▶ சிவாஜி மற்றும் ராஜா தேசிங்கு ஆகிய நாடகங்களையும் வெளியிட்டார்.
- ▶ “சுதந்திரானந்தா” என்ற புனைப் பெயரைக் கட்டிக் கொண்ட சிவா தருமபுரி மாவட்டத்திலுள்ள பாப்பாராப்பட்டியில் பாரதியார் ஆசிரமத்தை நிறுவினார்.

அங்கு தேசபக்தர்களுக்கு நாட்டு விடுதலைப் போருக்கான பயிற்சியளித்தார்.

- ▶ பத்திராசால ஆசிரமத்தில் தங்கியிருந்த சிவா 1925-ம் ஆண்டு ஜூலை 23-ம் நாள் இறந்தார்.

வ.வே. சுப்பிரமணி ஐயர்

- ▶ வ.வே.சு ஐயர் என்று சுருக்கமாக குறிப்பிடப்படும் வரகனோரி வேங்கட சுப்பிரமணி ஐயர், திருச்சி மாவட்டத்திலுள்ள வரகனோரி என்ற ஊரில் 1881-ம் ஆண்டு பிறந்தார்.
- ▶ பல மொழிகளைக் கற்று புரட்சியாளரானார். இவரை கைது செய்ய ஆங்கிலேய அரசு முயன்றதால் பிரெஞ்சுப் பகுதியான புதுச்சேரியில் தலைமறைவாக இருந்தார்.
- ▶ பின்பு ஆங்கில அரசு பொதுமன்னிப்பு வழங்கியதால் தமிழ்நாட்டுக்கு வந்த இவர், திரு.வி.க.வைத் தொடர்ந்து “தேசபக்தன்” என்ற நாளிதழை நடத்தினார்.
- ▶ 1921-ல் தேசபக்தனில் வ.வே.சு எழுதிய ஆட்சேபகமான தலையங்கத்தால் 9 மாத சிறைத் தண்டனை பெற்றார். சிறையில் இருந்தபோது "Story of Kambar" என்ற நூலை ஆங்கிலத்தில் எழுதினார்.
- ▶ பின்னர் 1919 முதல் 1932 வரை “பாலபாரதி” என்ற மாத இதழை நடத்தினார்.
- ▶ தீவிரவாத விடுதலைப் போராட்ட வீரரான வ.வே.சு.ஐயர் நவீன தமிழ்

சிறுகதைகளின் தந்தை என்றும் அழைக்கப்படுகிறார்.

- ▶ வ.வே.சு. ஐயர் வீரசுவாக்கரின் **1857** முதலாவது இந்திய சுதந்திரப்போராட்டம் என்ற நூலை மொழி பெயர்த்து, அரசாங்க தடையை மீறி உலகின் பல பகுதிகளுக்கும் அனுப்பினார்.
- ▶ இவர் **1910**-ல் ரஷ்யாவுக்குச் சென்று வெடிகுண்டு தயாரிக்கும் முறையைக் கற்றுக்கொண்டு புதுவைக்கு வந்தார்.
- ▶ புதுவையில் தஞ்சம் புகுந்த ஐயர் தர்மாலயம் என்ற அமைப்பை ஏற்படுத்தி பயங்கரவாதப் புரட்சியாளர்களுக்குக் குத்துச் சண்டை, மல்யுத்தம், கத்திச் சண்டை, துப்பாக்கிச் சுடல் ஆகிய வற்றில் பயிற்சி அளித்தார்.
- ▶ இவர் **வீரவாஞ்சிநானின்** குரு ஆவார். இவர்தான் வாஞ்சிநாதனுக்கு பிரௌனிங் கைத்துப்பாக்கியால் சுடுவதற்கு பயிற்சி அளித்தார்.
- ▶ இவர் சேரன்மாதேவியில் **பரத்துவாஜ்** ஆசிரமத்தை நிறுவினார்.
- ▶ இவர் ஜன் **3, 1925**-ல் தமது **44**-வது வயதில் பாபநாசம் அருவியில் விழுந்து இறந்தார்.

நீலகண்ட பிரம்மச்சாரி

- ▶ இவர் புதுவையில் தஞ்சம் புகுந்திருந்த போது **1910**-ம் ஆண்டு **பாரத மாதா சங்கம்** என்ற அமைப்பை ஏற்படுத்தினார்.
- ▶ இவர் புதுவையில் **கூர்யோதயம்** என்ற பத்திரிக்கையை நடத்தி வந்தார்.

- ▶ இவர் ஆஷ் கொலை வழக்கில் குற்றவாளியாகக் கருதப்பட்டு ஏழாண்டு கால சிறை தண்டனை பெற்றார்.
- ▶ சிறை மீண்ட நீலகண்ட பிரம்மச்சாரி கம்யூனிஸ்டாக மாறினார். வர்க்கப் போராட்டத்தில் ஈடுபட்டு **1922**-ம் பத்தாண்டு கால சிறை தண்டனை பெற்றார்.
- ▶ இவர் கர்நாடகத்திலுள்ள **நந்தி மலையில்** ஆசிரமம் ஒன்றை அமைத்து அமைதியாக வாழ்ந்து தனது 83வது வயதில் உயிர் நீத்தார்.

பாரதியார்:

- ▶ சுப்பையா என்று அழைக்கப்பட்ட பாரதியார் தூத்துக்குடி (அப்போதைய திருநெல்வேலி) மாவட்டத்தில் உள்ள எட்டயபுரத்தில் சின்னசாமி அய்யர் - லக்குமி அம்மையார் தம்பதியரின் மகனாக டிசம்பர் **11, 1882**-ல் பிறந்தார். இவரது இயற்பெயர் சுப்பிரமணியன். மகாகவி, தேசிய கவி, சீட்டுக்கவி என்றெல்லாம் புகழப்படும் சுப்பிரமணிய பாரதி ஒரு கவிஞர், எழுத்தாளர், பத்திரிக்கையாசிரியர், விடுதலைப் போராட்ட வீரர், சமூக சீர்த்திருத்தவாதி என பல்வேறு பரிமாணங்களைப் கொண்டவர்.
- ▶ இவர் தனது **11**-ம் வயதில் பள்ளியில் படித்து வரும் பொழுதே கவிபுனையும் ஆற்றலை வெளிப்படுத்தினார். இவருடைய கவித்திறனை பாராட்டி பாரதி என்ற பட்டம் எட்டயபுரம் அரசவையால் வழங்கப்பட்டது.

- ▶ 1904-ம் ஆண்டு மதுரையில் பாரதி எழுதிய பாடல், “விவேகபானு” இதழில் வெளியானது.
- ▶ மகாகவி பாரதியார் சுதேசமித்திரனில் உதவி ஆசிரியராக நவம்பர் 1904 - முதல் ஆகஸ்ட் 1906 வரை பணியாற்றினார்.
- ▶ பின்னர் தம் வாழ்நாளின் இறுதியிலும் ஆகஸ்ட் 1920 முதல் செப்டம்பர் 1920 வரை சுதேசமித்திரனின் உதவி ஆசிரியராகப் பணியாற்றி மறைந்தார்.
- ▶ “சக்கரவர்த்தினி” என்ற மகளிர் மாத இதழிலும் (ஆகஸ்ட் 1904 முதல் ஆகஸ்ட் 1906 வரை) ஆசிரியராகப் பணியாற்றினார்.
- ▶ 1907-ம் ஆண்டு ஏப்ரலில் “ஓந்தியா” என்ற தமிழ் வார இதழையும் “பாலபாரதம்” என்ற ஆங்கில இதழையும் வெளியிட்டார்.
- ▶ 1907-ல் பிபின் சந்திரபாலை சென்னைக்கு அழைத்து கூட்டங்கள் நடத்தி, அதுபற்றி “ஓந்தியா” இதழில் கட்டுரை எழுதினார். எனவே ஆங்கிலேய அரசு பாரதியை கைது செய்ய பிடி ஆணை பிறப்பித்தது. இதனால் 1908-ல் பாரதியார் புதுச்சேரிக்கு தப்பிச் சென்று 1918 வரை அங்கேயே தங்கியிருந்து, தமிழ்ப் பணியைச் செய்தார்.
- ▶ புதுச்சேரியில் இருந்தபடியே ஓந்தியா வார இதழையும், விஜயா என்ற தமிழ் நாளிதழையும், பால பாரதம் என்ற ஆங்கில மாத இதழையும், சூர்யோதயம் (1910) என்ற புதுச்சேரியின் வார இதழையும் வெளியிட்டார்.
- ▶ கர்மயோகி (டிசம்பர் 1909 - 1910) என்ற புதுச்சேரியின் வார இதழையும் வெளியிட்டார்.
- ▶ கர்மயோகி (டிசம்பர் 1909-1910), தர்மம் (1910) ஆகிய இதழ்களிலும் ஆசிரியராகப் பணியாற்றினார்.
- ▶ 1909-ம் ஆண்டு இந்தியா மற்றும் விஜயா ஆகிய இதழ்கள் பிரிட்டிஷ் இந்தியாவில் தடை செய்யப்பட்டன.
- ▶ சுதேசி கீதங்கள், ஜென்ம பூமி, பாஞ்சாலி சபதம், மாதா மணி வாசகம், கண்ணன் பாட்டு, குயில் பாட்டு ஆகிய பாடல் தொகுதிகளின் மூலம் நாட்டு மக்களிடையே விழிப்புணர்வையும் சுதந்திர உணர்வையும் ஏற்படுத்தினார்.
- ▶ 1918-ம் ஆண்டு வ.உ.சி. உடன் இணைந்து தடையை மீறி ஊர்வலம் நடத்தியதால் 10 ஆண்டுகள் சிறைத் தண்டனை பெற்றார் சிவா.
- ▶ 1920-ம் ஆண்டு விடுதலையான பாரதியார் சென்னையிலுள்ள திருவல்லிக்கேணி பகுதியில் வசித்து வந்தார். அங்குள்ள பார்த்தசாரதி கோயில் யானையால் தாக்கப்பட்டு நோய் வாய்ப்பட்டிருந்த பாரதியார், 1921-ம் ஆண்டு செப்டம்பர் 11-ம் நாள் இயற்கை எய்தினார்.

வாஞ்சிநாதன்

- ▶ வாஞ்சிநாதன் 1886-ம் ஆண்டு செங்கோட்டையில் பிறந்தார். இவரது பெற்றோர் ரகுபதி அய்யர் - ருக்மணி அம்மாள் ஆவர். இவரது இயற்பெயர் சங்கரன்.
- ▶ புதுச்சேரியில் தனது குருவான வ.வே.சு.ஐயரிடம் துப்பாக்கி சுடும் பயிற்சி பெற்ற வாஞ்சிநாதன், வ.உ.சி. மற்றும் சுப்பிரமணிய சிவா ஆகியோரின் சிறைத் தண்டனைக்கு காரணமாக, திருநெல்வேலி மாவட்ட ஆட்சித் தலைவர் ஆஷ் துரையை மணியாச்சி இரயில் நிலையத்தில் 1911 ஜூலை 17-ம் நாள் சுட்டுக் கொன்றார். பின்னர் தானும் துப்பாக்கியால் சுட்டு தற்கொலை செய்து கொண்டார்.

பாரதிதாசன்

- ▶ கனகசுப்புரத்தினம் என்ற இயற்பெயர் கொண்ட இவர் பாரதியார் மீது கொண்ட பற்றால் தமது பெயரை பாரதிதாசன் என மாற்றிக் கொண்டார்.
- ▶ இவர் கனகசபை முதலியார், இலக்குமி அம்மாள் ஆகியோருக்கு மகனாக 1891-ம் ஆண்டு ஏப்ரல் 29-ம் நாள் புதுச்சேரியில் பிறந்தார்.
- ▶ தந்தை பெரியார் அவர்கள் பாரதி தாசனுக்கு “புரட்சிக்கவி” என்ற பட்டத்தை வழங்கினார்.
- ▶ இவரின் பிசிராந்தையார் என்ற நாடக நூலுக்கு 1970-ல் சாகித்ய அகாடமி விருது கிடைத்தது.

- ▶ தமிழ்நாடு அரசு 1990-ல் இவரது படைப்புகளை பொதுவுடைமையாக்கியது.
- ▶ இந்திய அஞ்சல் துறையானது இவரது நினைவாக 2001 அக்டோவர் 9-ம் தேதி சிறப்பு அஞ்சல் தலையை வெளியிட்டது.
- ▶ தமிழக அரசு இவரது நினைவாக, ஒவ்வொரு ஆண்டும் சிறந்த தமிழறிஞர் களுக்கு பாரதிதாசன் விருதையும் வழங்கி வருகிறது.
- ▶ தமிழாசிரியராகப் பணியாற்றிய இவர் 1920-ம் ஆண்டு நடைபெற்ற ஒத்துழையாமை இயக்கத்தில் பங்கேற்றார்.
- ▶ இவர் பாண்டியன் பரிசு, எதிர்பாராத முத்தம், குடும்ப விளக்கு, இருண்ட வீடு, அழகின் சிரிப்பு, இசையமுது, தமிழ் இயக்கம் ஆகிய நூல்களை இயற்றியுள்ளார்.
- ▶ இவர் “சூயில்” (1948) என்னும் மாத இதழை நடத்தி வந்தார்.
- ▶ பாவேந்தர் என புகழப்பட்ட பாரதிதாசன் 1964-ம் ஆண்டு ஏப்ரல் 21-ல் இயற்கை எய்தினார்.

திரு.வி. கல்யாணசுந்தரம்

- ▶ திரு.வி.க. என சுருக்கமாக அழைக்கப்பட்ட திருவாரூர் விருத்தாசலம் கல்யாண சுந்தரானார். சென்னை பூவிருந்தவல்லிக்கு அருகிலுள்ள துள்ளம் என்ற கிராமத்தில் 1883-ம் ஆண்டு ஆகஸ்டு 26-ம் நாள் பிறந்தார்.

- ▶ அரசியல், சமுதாயம், சமயம் என பல துறைகளிலும் ஈடுபாடு கொண்ட இவர் சிறந்த மேடைப் பேச்சாளர் ஆவார்.
- ▶ இவர் **1917** முதல் **1920** வரை “**தேசபக்தன்**” நாளிதழின் ஆசிரியராக விளங்கினார். பின்னர் **1920**-ல் “**நவசக்தி**” என்ற வார இதழை வெளியிட்டார்.
- ▶ **1921**-ம் ஆண்டு பக்கிங் ஹாம் மற்றும் கர்நாடக ஆலைத் தொழிலாளர்களின் ஊதிய உயர்வு கோரிக்கை வேலை நிறுத்தத்தை தலைமை ஏற்று நடத்தினார்.
- ▶ **1925**-ம் ஆண்டு டிசம்பர் மாதம் காஞ்சிபுரத்தில் திரு.வி.க. தலைமையில் சென்னை மாகாண காங்கிரஸ் மாநாடு நடைபெற்றது. அதில் வகுப்புவாத பிரதிநிதித்துவம் கோரும் தீர்மானத்தை தந்தை பெரியார் அளித்த போது அதை திரு.வி.க. ஏற்கவில்லை. இதனால் ஈ.வெ.ரா. காங்கிரஸில் இருந்து விலகினார்.
- ▶ **1926**-ம் ஆண்டு திரு.வி.க. காங்கிரஸில் இருந்து விலகினார்.
- ▶ அதற்கு பின்னர் முருகன் அல்லது அழகு, பெண்ணின் பெருமை, தமிழ்த் தென்றல், மனித வாழ்க்கையும் காந்தியடிகளும், புதுமை வேட்டல் போன்ற பல நூல்களை இயற்றினார்.
- ▶ தமிழ்த்தென்றல் என அழைக்கப்பட்ட திரு.வி.க. **1953**-ம் ஆண்டு செப்டம்பர் திங்கள் **19**-ம் நாள் இம்மண்ணுலகை விட்டு மறைந்தார்.

- ▶ **1983**-ம் ஆண்டு இவருடைய நூற்றாண்டு விழா தமிழக அரசால் சிறப்பாகக் கொண்டாடப்பட்டது.
- ▶ **2005** அக்டோபர் 21-ல் இந்திய அரசு, திரு.வி.க. நினைவு அஞ்சல் தலையை வெளியிட்டது.

இராஜாஜி

- ▶ இராஜாஜி என்றும் சி.ஆர். என்றும் அழைக்கப்பட்ட சி.இராஜகோபாலாச்சாரி அப்போதைய சேலம் (தற்போதைய கிருஷ்ணகிரி) மாவட்டத்தில் உள்ள தொரப்பள்ளி என்ற ஊரில் டிசம்பர் 10, 1878-ல் பிறந்தார்.
- ▶ இந்திய சுதந்திரப் போராட்ட வீரர், வழக்கறிஞர், எழுத்தாளர், அரசியல் வாதி என பன்முகம் கொண்ட இவர் **சேலத்து மாம்பழம்** என செல்லமாக அழைக்கப்பட்டார்
- ▶ சட்டக்கல்வி பயின்ற இவர், **1900** முதல் சேலத்தில் வழக்கறிஞராகப் பணிபுரிந்தார். **1917** முதல் **1921** வரை சேலம் நகர சபை தலைவராக பணியாற்றினார்.
- ▶ **1921**-ல் தீவிர அரசியலில் ஈடுபட்டு காந்தியடிகளின் ஒத்துழையாமை இயக்கத்திற்கும், கிலாஃபத் இயக்கத்திற்கும் ஆதரவு தெரிவித்தார்.
- ▶ **1925**-ல் திருச்செங்கோட்டில் புதுப் பாளையம் என்ற இடத்தில் “**காந்தி ஆசிரமம்**” அமைத்து மதுவிலக்குப் பிரச்சாரம் செய்தார்.

- ▶ 1930-ம் ஆண்டு, தமிழ்நாட்டில் இராஜாஜி தலைமையில் வேதாரண்யத்தில் உப்பு சத்தியாகிரகம் நடை பெற்றது.
 - ▶ 1937-இல் நடைபெற்ற சென்னை மாகாணத் தேர்தலில் காங்கிரஸ் கட்சி வெற்றி பெற்றதால், ஜூலை 17, அன்று சென்னை மாகாணத்தின் முதலமைச்சரானார்.
 - ▶ இராஜாஜி தமது ஆட்சியின் போது மதுவிலக்குச் சட்டம், கைத்தொழில் பாதுகாப்புச் சட்டம், ஆலயப் பிரவேசச் சட்டம், விற்பனை வரி அறிமுகம் (1937), ஆரம்பப் பள்ளியில் இந்தி கட்டாயப்பாடமாக அறிமுகப்படுத்துதல் (1938) போன்ற பல சீர்த்திருத்தச் சட்டங்களை இயற்றினார்.
 - ▶ 1942-ல் பாகிஸ்தான் தனி நாடு கொள்கையை காங்கிரஸ் ஏற்காததால் காங்கிரஸில் இருந்து விலகினார்.
 - ▶ பின்னர் 1944-ம் ஆண்டு மீண்டும் காங்கிரஸில் இணைந்து, முஸ்லீம் களுக்கு தனி நாடு தருவதே நல்லது என்ற தமது சி.ஆர். திட்டத்தை காந்தியடிகளிடம் (C.R.Formula) அளித்தார்.
 - ▶ இவர் 1946 முதல் 1947 வரை மேற்கு வங்க ஆளுநராகப் பணியாற்றினார்.
 - ▶ இவர் சுதந்திர இந்தியாவின் கவர்னர் ஜெனரலாக ஜூன் 21, 1948 முதல் ஜனவரி 25, 1950 வரை பதவி வகித்தார்.
 - ▶ இந்திய கவர்னர் ஜெனரலாக இருந்த ஒரே இந்தியர் மற்றும் இந்தியாவின் கடைசி கவர்னர் ஜெனரல் ஆகிய சிறப்புக்குரியவர் இராஜாஜி.
 - ▶ சுதந்திரத்திற்கு பிறகு 1952-ம் ஆண்டு நடைபெற்ற முதல் பொதுத் தேர்வில் காங்கிரஸ் கட்சி வெற்றி பெற்றதால், தமிழக மேலவையின் உறுப்பினர் என்ற தகுதியுடன் ஏப்ரல் 10, 1952-ல் தமிழக முதலமைச்சராகப் பதவி ஏற்றார்.
 - ▶ 1953-ம் ஆண்டு இவர் அறிமுகப் படுத்திய குலக்கல்வி திட்டத்திற்கு பெரும் எதிர்ப்பு தோன்றிய தால் 1954-ம் ஆண்டு மார்ச் 25-ம் நாள் முதல்வர் பதவியிலிருந்து விலகினார். பின்னர் காங்கிரஸ் கட்சியிலிருந்து விலகிய இராஜாஜி 1959-ல் சுதந்திரக் கட்சியைத் தொடங்கினார்.
 - ▶ 1966-ல் தி.மு.க.வுடன் கூட்டணி வைத்து தேர்தலில் போட்டியிட்டார்.
 - ▶ சக்கரவர்த்தி திருமகன் (இராமாயணம்) வியாசர் விருந்து (மகாபாரதம்), திக்கற்ற பார்வதி, கண்ணன் காட்டிய வழி (புகவத் கீதை) போன்ற பல நூல்களை எழுதிய இராஜாஜி டிசம்பர் 25, 1972-ல் இயற்கை எய்தினார்.
- ஈ.வெ. ராமசாமி**
- ▶ தந்தை பெரியார் என பரவலாக அறியப்படும் ஈ.வெ.ராமசாமி சமூக சீர்த்திருத்தவாதியாவார்.
 - ▶ ஈரோடு வெங்கடப்ப ராமசாமி நாயக்கர் என்பதன் சுருக்கமே ஈ.வெ.ரா. ஆகும்.
 - ▶ இவர் ஈரோட்டில் வெங்கடப்ப நாயக்கர் - சின்னத்தாயி தம்பதியரின் மகனாக 1879-ம் ஆண்டு செப்டம்பர் 17-ம் நாள் பிறந்தார்.

- ▶ பெரியாரின் தாய் மொழி **கன்னடம்** ஆகும். இவர் தமிழ், தெலுங்கு, கன்னடம் ஆகிய மூன்று திராவிட மொழிகளை பேசும் ஆற்றல் பெற்றவர்.
- ▶ **1898**-ம் ஆண்டு இவர் தமது **19**வது வயதில், 13வது **கொண்ட நாகம்மையை** மணந்தார்.
- ▶ **1915**-ல் அரசியலில் ஈடுபட்ட ஈ.வெ.ரா., ஈரோட்டில் பிராமணரல்லாதோர் காங்கிரஸ் மாநாட்டை நடத்தினார்.
- ▶ **1918**-ல் ஈரோடு நகரசபை தலைவராக தேர்ந்தெடுக்கப்பட்டார்.
- ▶ இவர் 1919-ம் ஆண்டு காங்கிரஸில் இணைந்தார்.
- ▶ **1920**-ல் ஒத்துழையாமை இயக்கத்தில் ஈடுபட்டார்.
- ▶ **1921**-ல் ஈரோட்டில் நடைபெற்ற கள்ளுக்கடை மறியலில் பெரியார் தம் மனைவி **நாகம்மை** மற்றும் தமக்கை **கண்ணம்மாள்** ஆகியோருடன் ஈடுபட்டார்.
- ▶ இந்த கள்ளுக்கடை மறியலின் போது, தன் சொந்த தோப்பிலேயே 1000 தென்னை மரங்களை வெட்டி வீழ்த்தினார்.
- ▶ **1922**-ம் ஆண்டு சென்னை மாகாண காங்கிரஸ் கமிட்டியின் தலைவராக தேர்ந்தெடுக்கப்பட்டார். அதன் பின்னர் நடைபெற்ற திருப்பூர் கூட்டத்தில் அரசு பணிகளிலும், கல்வியிலும் இட ஒதுக்கீட்டை அமல்படுத்த வேண்டும் என்ற கோரிக்கையை வைத்தார்.
- ▶ **1924**-ம் ஆண்டு மார்ச் **3**-ம் நாள் கேரள மாநிலத்தில் உள்ள **வைக்கம்** என்ற ஊரில், தாழ்த்தப்பட்ட மக்களுக்காக ஆலய நுழைவு போராட்டம் நடத்தி வெற்றி பெற்றார். இதனால் அவர் **“வைக்கம் வீரர்”** என பாராட்டப்பட்டார்.
- ▶ காங்கிரஸ் கட்சியில் இருக்கும் போதே அவர் பிராமணர் அல்லாதோரின் நலன் காக்க மே **2, 1924**-ல் **“குடியரசு”** என்ற தமிழ் வார இதழைத் தொடங்கினார்.
- ▶ 1925-ம் ஆண்டு வ.வே.சு. ஐயரின் **சேரன் மாதேவி** குருகுலத்தில் நிலவிய வருணாசிரம நடவடிக்கையை பெரியார் எதிர்த்தார்.
- ▶ நவம்பர் **1925**-ல் காஞ்சிபுரத்தில் திரு.வி.க தலைமையில் நடைபெற்ற மாநில காங்கிரஸ் மாநாட்டில் பெரியார் கொண்டு வந்த வகுப்புவாரி பிரதிநிதித்துவக் கொள்கையை காங்கிரஸ் ஏற்க மறுத்ததால், பெரியார் காங்கிரஸில் இருந்து விலகினார்.
- ▶ **1925**-ம் ஆண்டு காங்கிரஸ் கட்சி யிலிருந்து விலகிய பின்னர் **சுயமரியாதை இயக்கத்தை** தொடங்கினார்.
- ▶ **1929**-ல் சுயமரியாதை இயக்கத்தின் முதல் மாநாடு செங்கல்பட்டில் நடைபெற்றது. அதில் சுவந்திரபாண்டியனார், குத்தாசி குருசாமி, மூவலூர் ராமா மிர்தம் அம்மையார் போன்றோர்

- பங்கேற்றனர்.
- ▶ **1926**-ல் “திராவிடன்” பத்திரிக்கையின் ஆசிரியராகப் பொறுப்பேற்றார். **1928** நவம்பர் 7-ல் "Revolt" என்ற ஆங்கில இதழைத் தொடங்கினார்
 - ▶ **1930** ஜனவரியில்; “**குடும்பக் கட்டுப்பாடு**” பற்றிய புத்தகத்தை வெளியிட்டு, இந்தியாவிலேயே முதன் முதலாக மக்கள் தொகையை கட்டுப்படுத்த மக்களிடம் விழிப்புணர்வை ஏற்படுத்தினார்.
 - ▶ **1930**, மே 11-ல் பெரியாரின் மனைவி நாகம்மை காலமானார்.
 - ▶ **1933**-ம் ஆண்டு குடியரசு வார இதழ் ஆங்கிலேய அரசாங்கத்தால் தடை செய்யப்பட்டதால், 20.11.1933 அன்று “**புரட்சி**” என்ற வார இதழைத் தொடங்கினார்.
 - ▶ **1934**-ம் ஆண்டு முதல் நீதிக்கட்சியை ஆதரிக்க தொடங்கிய ஈ.வெ.ரா. ஜனவரி **12, 1934**-ல் “**பகுத்தறிவு**” என்ற தமிழ் வார இதழை வெளியிட்டார். இதில் முதல் முதலாக எழுத்துச் சீர்திருத்தம் செய்தார். தமிழ் எழுத்துக்களில் **14** எழுத்துக்களை குறைந்தார்.
 - ▶ ஜூன் **1, 1935**-ல் நீதிக்கட்சியால் ஆரம்பிக்கப்பட்ட “**விடுதலை**” வார இதழை பெரியார் ஜனவரி **1, 1937** அன்று தினசரி செய்தித்தாளாக வெளியிட்டார்.
 - ▶ **1937**-ல் இராஜாஜி அரசால் பள்ளிகளில் இந்தி கட்டாயமாக்கப்படுவதை எதிர்த்து சிறை சென்றார்.
 - ▶ நவம்பர் **13, 1938**-ல் சென்னையில் மறைமலையடிகளின் மகள் நீலாம்பிகை அம்மையார் தலைமையில் நடைபெற்ற மகளிர் மாநாட்டில், ஈ.வெ. ராவுக்கு “**பெரியார்**” எனும் பட்டம் வழங்கப்பட்டது.
 - ▶ இவர் டிசம்பர் **29, 1938**-ல் நீதிக் கட்சியின் தலைவரானார். இவர் 1939-ல் திராவிட இன ஒற்றுமை மாநாடு மூலம் **திராவிட நாடு** கோரிக்கை எழுப்பினார்.
 - ▶ **1944**-ம் ஆண்டு ஆகஸ்டு **27** அன்று சேலத்தில் நடத்த நீதிக்கட்சி மாநாட்டில், அண்ணாதுரையின் தீர்மானத்தின் படி, நீதிக் கட்சியின் பெயர் “**திராவிடர் கழகம்**” என மாற்றம் செய்யப்பட்டது.
 - ▶ **1949**-ல் 70 வயதான பெரியார் 28 வயதுடைய மணியம்மையை திருமணம் செய்து கொண்டார்.
 - ▶ **1957**-ல் சாதியை ஒழிக்க தேசப்படாளிப்பு மற்றும் கோயில்களில் சாதி ஆதிக்கம் ஒழியும் இயக்கத்தை நடத்தினார்.
 - ▶ இவரின் சமுதாயப் பங்களிப்பை பாராட்டி 1970-ம் ஆண்டு ஜூன் 27-ம் நாள் ஐ.நா.வின் யுனெஸ்கோ நிறுவனம் “**புத்துலக தொலை நோக்காளர்**”, “**தென்கிழக்கு ஆசியாவின் சாக்ரடீஸ்**”, “**சமூக சீர்திருத்த இயக்கத்தின் தந்தை**”, அறியாமை, மூடநம்பிக்கை, அர்த்தமற்ற சம்பிரதாயங்கள் மற்றும் பழக்க

வழக்கங்கள் ஆகியவற்றின் எதிரி என்று பாராட்டி சான்றிதழ் வழங்கியுள்ளது.

- ▶ **1970**-ல் “**உண்மை**” என்ற மாதம் இருமுறை இதழானது திருச்சியில் பெரியாரால் துவக்கப்பட்டது.
- ▶ இவர் **1970**-ல் அனைவரையும் அர்ச்சகராக்கும் போராட்டத்தை நடத்தினார்.
- ▶ குடலிறக்க நோயினால் பெரும் அவதிபுள்ள பெரியார் வேலூர் சி.எம்.சி. மருத்துவமனையில் அனுமதிக்கப் பட்டார். ஆனால் சிகிச்சை பலனின்றி **1973**-ம் ஆண்டு டிசம்பர் **24**-ம் நாள் தமது 25-வது வயதில் இயற்கை எய்தினார்.

காமராஜர்

- ▶ காமராஜர் விருதுநகர் மாவட்டத்திலுள்ள விருதுப்பட்டி கிராமத்தில் **1903**-ம் ஆண்டு ஜூலை **15**-ம் தேதி குமாரசாமி நாடாருக்கும், சிவகாமி அம்மையாருக்கும் மகனாகப் பிறந்தார்.
- ▶ அவருக்கு குலதெய்வமான **காமாட்சியின்** பெயரையே முதலில் சூட்டினார்கள். தயார் சிவகாமி அம்மையார் மட்டும் அவரை “**ராஜா**” என்றே அழைத்து வந்தார். நாளடையில் காமாட்சி என்ற பெயர் மாறி, காமராசு என்று ஆனது.
- ▶ சத்தியமூர்த்தியை குருவாக ஏற்றுக் கொண்ட காமராஜர் தன்னுடைய **16**-ம் வயதில் காங்கிரஸில் உறுப்பினரானார்.
- ▶ **1920**-ல் ஒத்துழையாமை இயக்கத்தில் பங்கேற்றார்.

- ▶ **1922**-ல் நேரு தலைமையில் “**இந்தியக் குடியரசு காங்கிரஸ்**” என்ற பெயரில் மாநாடு ஒன்றை நடத்தி புகழ் பெற்றார்.
- ▶ **1930**-ம் ஆண்டு இவர் இராஜாஜி தலைமையில் நடைபெற்ற வேதாரண்யம் உப்பு சத்தியாகிரகத்தில் பங்கேற்றதால் கைது செய்யப்பட்டு (கல்கத்தா அலிப்பூர் சிறையில் / பெல்லாரி) சிறையில் அடைக்கப்பட்டார்.
- ▶ **1946** முதல் **1952** வரை சென்னை மாகாண காங்கிரஸ் கமிட்டியின் தலைவராக இருந்தார்.
- ▶ சென்னை மாகாண முதல்வராக இருந்த இராஜாஜி பதவி விலகியதைத் தொடர்ந்து **1954**-ம் ஆண்டு ஏப்ரல் **13**-ம் நாள் காமராஜர் முதல்வராக பதவியேற்றார்.
- ▶ **1956**-ம் ஆண்டு ஏழை, மாணவர்கள் கல்வி பயில்வதற்கு உதவியாக **இலவச மத்திய உணவு திட்டம்** கொண்டு வந்தார்.
- ▶ பாரதியார் பிறந்த **எட்டயபுரத்தில்** தான் மத்திய உணவு திட்டத்தை முதன் முதலாக காமராஜர் தொடங்கி வைத்தார்.
- ▶ **1960**-ம் ஆண்டு ஒன்றாம் வகுப்பு முதல் பள்ளி இறுதி வகுப்பு வரை இலவச கல்வி அறிமுகப்படுத்தப்பட்டது. மேலும் இவரது ஆட்சியில் இலவச சீருடை வழங்கும் திட்டமும் நடைமுறைப்படுத்தப்பட்டது.
- ▶ மூன்று முறை (**1947-57, 1957-62, 1962-67**)

- 1962-63)** தமிழக முதல்வராக இருந்த காமராஜர், **1963**-ம் ஆண்டு கே-திட்டம் (K-Plan) எனப்படும் காமராஜர் திட்டத்தை கொண்டு வந்தார். அத்திட்டப்படி கட்சியின் மூத்த தலைவர்கள் பதவி விலகி கட்சிப் பணியாற்ற வேண்டும்.
- ▶ அதன்படி, காமராஜர் **1963**-ம் ஆண்டு அக்டோபர் 2-ம் நாள் முதல்வர் பதவியிலிருந்து விலகி, பொறுப்பினை பக்தவத்சலத்திடம் ஒப்படைத்துவிட்டு கட்சிப் பணியில் ஈடுபட்டார்.
 - ▶ இவர் **1964**-ம் ஆண்டு புவனேஸ்வர் மாநாட்டில் அகில இந்திய காங்கிரஸின் தலைவரானார்.
 - ▶ இவர் **1964**-ம் ஆண்டு மே 27 அன்று பிரதமர் நேரு இறந்ததும், லால் பகதூர் சாஸ்திரியை பிரதமராக்கினார்.
 - ▶ “இந்தியாவைக் காப்போம் - ஜனநாயகத்தைக் காப்போம்” என்பது கர்மவீரரின் வேதவாக்கு.
 - ▶ கர்மவீரர், கறுப்பு காந்தி, கல்விக் கண் திறந்தவர், படிக்காத மேதை, பெருந்தலைவர், ஏழைப்பங்காளி, கிங் மேக்கர் போன்றவை இவரது சிறப்புப் பெயர்களாகும்.
 - ▶ இவர் இறந்த பிறகு **1976**-ம் ஆண்டு இவருக்கு **பாரத ரத்னா** விருது வழங்கப்பட்டது. மேலும் சென்னை உள்நாட்டு விமான நிலையத்திற்கு இவரது பெயர் சூட்டப்பட்டுள்ளது.
 - ▶ காமராஜரின் நினைவிடம், சென்னை

கிண்டியில் **1976**-ம் ஆண்டு பிப்ரவரி **14**-ம் நாள் திறக்கப்பட்டது.

- ▶ அக்டோபர் 2, **2000**-ல் கன்னியா குமரியில் பெருந்தலைவர் காமராஜர் மணிமண்டபம் திறக்கப்பட்டது.
- ▶ பின்னர் ஜனவரி **10, 1966**-ல் லால் பகதூர் சாஸ்திரி இறந்ததும் இந்திரா காந்தியைப்பிரதமராக்கினார். இதனால் காமராஜர் “**கிங் மேக்கர்**” என்று அனைவராலும் அழைக்கப்பட்டார்.
- ▶ **1967**-ம் ஆண்டு நடைபெற்ற சென்னைமாநிலசட்டமன்றத்தேர்தலில் காமராஜர் விருதுநகர் தொகுதியில் நின்று தோல்வியடைந்ததைத் தொடர்ந்து அகில இந்திய காங்கிரஸ் தலைவர் பதவியை ராஜினாமா செய்தார்.
- ▶ **1969**-ம் ஆண்டு காங்கிரஸ் இரண்டாக பிளவுபட்ட போது காமராஜர் பழைய காங்கிரஸிலேயே இருந்தார்.
- ▶ திருமணமே செய்து கொள்ளாமல் நாட்டுக்காகவே தன் வாழ்வை அர்பணித்த காமராஜர், **1975**-ம் ஆண்டு அக்டோபர் 2-ம் நாள் இயற்கை எய்தினார்.

சத்தியமூர்த்தி

- ▶ சத்தியமூர்த்தி ஓர் காங்கிரஸ் அரசியல் வாதி மற்றும் இந்திய விடுதலை வீரராவார்.
- ▶ இவர் புதுக்கோட்டை மாவட்டம், திருமயம் என்ற ஊரில் **1887**-ம் ஆண்டு ஆகஸ்ட் **19**-ம் நாள் பிறந்தார்.
- ▶ சென்னை கிறிஸ்துவக் கல்லூரியில்

- பட்டம் பெற்ற பின்னர், சென்னை சட்டக் கல்லூரியில் சேர்ந்து சட்டம் பயின்றார்.
- ▶ இவரது பேச்சாற்றல் திறமையைக் கண்ட காங்கிரஸ் 1919-ம் ஆண்டு மாண்டேகு - செம்ஸ்போர்டு சீர்த்திருத்தங்கள் மற்றும் ரௌலட் சட்டத்திற்கு எதிரான இணை நாடாளுமன்றக் குழுவில் வாதிட, காங்கிரஸின் பிரதிநிதியாக இவரை இங்கிலாந்து அனுப்பியது.
 - ▶ இவர் இங்கிலாந்தில் இருந்த போது “தி ஒந்து” (The Hindu) ஆங்கில நாளிதழின் லண்டன் செய்தியாளராக 10 நாள் பணியாற்றினார்.
 - ▶ 1930-ம் ஆண்டு சென்னை பார்த்தசராதி கோயிலில் இந்தியப் கொடியை ஏற்ற முயன்றபோது கைது செய்யப்பட்டார்.
 - ▶ 1936-ல் சென்னை மாகாண காங்கிரஸ் கமிட்டியின் தலைவராக சத்தியமூர்த்தியும், அவரது சீடர் காமராஜர் செயலராகவும் தேர்ந்தெடுக்கப்பட்டனர்.
 - ▶ 1939-ம் ஆண்டு இவர் சென்னை மேயராகத் தேர்வு செய்யப்பட்டார். அப்போது சென்னையில் நிலவிய கடும் தண்ணீர் பஞ்சத்தைப் போக்க, அப்போதைய சென்னை மாகாண ஆளுநர் சர்.ஆர்தர்ஹோப் உதவியுடன் **பூண்டி நீர்த்தேக்கத்திற்கு** அடிக்கல் நாட்டினார்.
 - ▶ 1942-ம் ஆண்டு தனிநபர் சத்தியாகிரகம் செய்தமையால் கைது செய்யப்பட்டு நாக்பூரிலுள்ள அமராவதி

சிறையில் அடைக்கப்பட்டார். அங்கு செல்லும்போது ஏற்பட்ட முதுகுத் தண்டு காயத்தினால் பாதிக்கப்பட்டு அவதிப்பட்ட அவர் 1943-ம் ஆண்டு மார்ச் 28-ம் நாள் சென்னை பொது மருத்துவமனையில், சுதந்திரக் காற்றை சுவாசிக்காமலேயே இறந்தார்.

- ▶ 1944-ம் ஆண்டு பூண்டி நீர்த்தேக்கம் கட்டி முடிக்கப்பட்ட போது இவர் உயிருடன் இல்லை. இவரது முதன்மை சீடரான காமராஜர் இந்த நீர்த்தேக்கத்திற்கு “**சத்தியமூர்த்தி நீர்த்தேக்கம்**” என இவரது பெயரையே வைத்தார்.
- ▶ தீரர் என்றும், தீரர் சத்தியமூர்த்தி என்றும் அழைக்கப்பட்ட இவரின் நினைவாக 1987-ம் ஆண்டு நினைவு அஞ்சல்தலை வெளியிடப்பட்டது.

தில்லையாடி வள்ளியம்மை

- ▶ வள்ளியம்மை தென்னாப்பிரிக்காவில் உள்ள ஜோகன்னஸ்பர்க் நகரில் 1989-ம் ஆண்டு பிப்ரவரி 22-ம் தேதி பிறந்தார்.
- ▶ இவரது தந்தை முனுசாமி முதலியார், தாய் ஜானகியம்மாள் ஆவர். இவரது பெற்றோர்களின் பூர்வீகம் தஞ்சாவூருக்கு அருகிலுள்ள **தில்லையாடி** என்ற கிராமம் ஆகும்.
- ▶ இந்தியாவிற்கு ஒருமுறை கூட சென்று பார்த்திராத நிலையில், வள்ளியம்மை இந்தியா மீது மிகுந்த நாட்டுப்பற்று உடையராக இருந்தார்,

- ▶ இவர் தென்னாப்பிரிக்காவில் நிலவிய இனவெறிக்கு எதிராக காந்தியடிகள் நடத்திய அறப் போராட்டத்தில் கலந்து கொண்டார். இதனால் கைது செய்யப் பட்டு 3 மாதம் சிறைத் தண்டனை பெற்றார்.
- ▶ நோய்வாய்ப்பட்ட நிலையில் விடுதலையான வள்ளியம்மை தனது 16-வது வயதில் 1914-ம் ஆண்டு பிப்.14-ம் நாள் இறந்தார்.
- ▶ 1971-ம் ஆண்டு இந்திய அரசு இவரது நினைவாக தற்போதை நாகப்பட்டினம் மாவட்டத்திலுள்ள தில்லையாடி கிராமத்தில், பொது நூலகத்துடன் கூடிய தில்லையாடி வள்ளியம்மை நினைவு அரங்கை அமைத்துள்ளது.
- ▶ சிறையில் நோய்வாய்ப்பட்டிருந்த அவர் விடுதலையாகும் போது வெறும் எலும்பும் தோலுமாக இருந்தார். அப்போது ஒருவர், நீங்கள் இந்தியராக இருந்து கஷ்டப்படுவதை விட ஏன் தென்னாப்பிரிக்கராக உங்களை பதிவு செய்யக்கூடாது? தேசியக் கொடி கூட இல்லாத இந்தியாவுக்காக போராடி என்ன செய்யப் போகிறீர்கள்? என்று கேட்டதற்கு, வள்ளியம்மை, தனது காவி, வெள்ளை, பச்சைநிற சேலையை கிழித்து இதோ “எங்கள் கொடி எங்கள் தாய்நாடு” என்று முழங்கினார்.
- ▶ வள்ளியம்மை வழங்கிய வடிவிலேயே காந்தியடிகள் தேசியக் கொடியை வடிவமைத்தார்.
- ▶ 2008-ம் ஆண்டு டிசம்பர் 31-ம் நாள்

இவரது நினைவாக, நினைவு அஞ்சல் தலை வெளியிடப்பட்டது.

திருப்பூர் குமரன்

- ▶ திருப்பூர் குமரன் இந்திய விடுதலைப் போராட்ட தியாகி ஆவார். இவர் ஈரோடு மாவட்டத்திலுள்ள சென்னிமலையில் 1904-ம் ஆண்டு அக்டோபர் 4-ம் தேதி பிறந்தார்.
- ▶ 1932-ம் ஆண்டு சட்டமறுப்பு இயக்கத்தின் போது திருப்பூரில் தேசியத்து இளைஞர் மன்றம் ஏற்பாடு செய்த மறியல் போராட்டத்தில், இவர் கையில் தேசியக் கொடியை ஏந்தி தொண்டர் படைக்குத் தலைமை ஏற்றுச் சென்றார்.
- ▶ அப்போது போலீஸ் நடத்திய தடியடியில் மண்டை பிளந்து மயங்கி விழுந்த நிலையிலும், கையில் ஏந்திய தேசியக் கொடியை மண்ணில் விழாமல் காத்தார். இதனால் இவர் “கொடிகாத்த குமரன்” என்று அழைக்கப்படுகிறார்.
- ▶ பின்னர் ஜனவரி 11, 1932 அன்று மருத்துவமனையில் உயிரிழந்தார்.
- ▶ தமிழக அரசு இவரது தியாகத்தை போற்றும் வகையில் திருப்பூரில் நினைவகம் ஒன்றை அமைத்துள்ளது.
- ▶ 2004-ம் ஆண்டு அக்டோபர் மாதம் இவரது பிறந்தநாள் நூற்றாண்டு விழாவை முன்னிட்டு, நினைவு அஞ்சல் தலை வெளியிடப்பட்டது.

கேப்டன் லட்சுமி

- ▶ கேப்டன் லட்சுமி, லட்சுமி சுவாமிநாதன்

- மற்றும் வேட்கல் என்றெல்லாம் அழைக்கப்பட்ட லட்சுமி, 1914-ம் ஆண்டு அக்டோபர் 24-ம் நாள் சென்னையில் பிறந்தார். இவரது தந்தை டாக்டர் எஸ்.சுவாமிநாதன் சென்னை உயர்நீதிமன்றத்தில் வழக்கறிஞராகப் பணியாற்றினார். இவரது தாயார் ஏ.வி. அம்முகுட்டி என்கிற அம்மு சுவாமிநாதன் ஒரு சமூக வேசகராவார்.
- ▶ சென்னை மருத்துவக் கல்லூரியில் பயின்று 1938-ம் ஆண்டு மருத்துவர் பட்டம் பெற்றார். 1940ல் சிங்கப்பூர் சென்ற அவர் அங்குள்ள இந்தியக் தொழிலாளர்கள் மற்றும் ஏழைகளுக்கு மருத்துவ சேவை செய்தார்.
 - ▶ 1942-ம் ஆண்டு இந்திய தேசிய இராணுவம் (INA) உருவாக்கப்பட்டது. அதன் ஒரு பிரிவான ஜான்சிராணி பெண்கள் படைப்பிரிவு 1943-ம் ஆண்டு ஜூலையில் உருவாக்கப்பட்டது.
 - ▶ ஜான்சிராணி பெண்கள் படைப்பிரிவில் சேர்ந்த லட்சுமி சுவாமிநாதன் பின்னர் அதன் தலைவராக நியமிக்கப்பட்டார்.
 - ▶ பின்னர் நேதாஜி உருவாக்கிய “ஆசாத் இந்த்” அரசாங்கம் எனப்படும் இந்திய சுதந்திரத்திற்கான தற்காலிக அரசாங்கத்தில் மகளிர் அமைப்புக்கான அமைச்சராக இருந்தார்.
 - ▶ இந்திய தேசிய ராணுவத்தில் பணியாற்றிய கலோனல் பிரேம் குமார் வேட்கல் என்பரை 1947 மார்ச்சில்

மணந்த பின் கான்டூரில் வாழ்ந்து வந்தார்.

- ▶ 1971-ல் இவர் இந்தி கம்யூனிஸ் கட்சியில் (மார்க்சிய) சேர்ந்தார்.
- ▶ 2002-ம் ஆண்டு நடைபெற்ற இந்திய ஜனாதிபதி தேர்தலில் இடதுசாரி கட்சிகளின் சார்பில், அப்துல்கலாமை எதிர்த்து போட்டியிட்டார்.
- ▶ 1998-ம் ஆண்டு கேப்டன் லட்சுமிக்கு பத்மவிபூஷன் விருது வழங்கப்பட்டது.

டாக்டர் முத்துலட்சுமி ரெட்டி

- ▶ டாக்டர் முத்துலட்சுமி ரெட்டி ஜூலை 30, 1886-ம் ஆண்டு புதுக்கோட்டையில் பிறந்தார். இவரே இந்தியாவின் முதல் பெண் மருத்துவராவார்.
- ▶ 1923-ம் ஆண்டு இவரது தங்கை புற்று நோயால் பாதிக்கப்பட்டு இறந்தார். இதனால் புற்று நோயை அடியோடு ஒழிக்க வேண்டும் என்று சபதம் மேற்கொண்டார். எனவே 1949-ம் ஆண்டு புற்றுநோய் மருத்துவ நிவாரண மருத்துவமனையை தொடங்கினார்.
- ▶ இவரது சீறிய முயற்சியால் சென்னை அடையாறு புற்றுநோய் ஆராய்ச்சி நிறுவனம் தோற்றுவிக்கப்பட்டது. இந்தியப் பிரதமர் ஜவஹர்லால் நேரு இந்த மருத்துவமனைக்கான அடிக் கலை நாட்டினார்.
- ▶ டாக்டர் முத்துலட்சுமி மருத்துவம் மட்டுமின்றி, அரசியல் மற்றும் சமூக சீர்திருத்தங்களில் ஆர்வம் கொண்டிருந்தார்.

- ▶ தமிழ்நாட்டில் காணப்பட்ட கொடிய பழக்கமான தேவதாசி முறையை ஒழிக்க தன் வாழ்நாள் முழுவதையும் அர்ப்பணித்தார்.
- ▶ தேவதாசி முறை ஒழிப்பில் இவர் கொண்டிருந்த ஈடுபாட்டின் காரணமாக, 1929-ம் ஆண்டு தமிழக சட்டமன்ற மேலவை உறுப்பினராக நியமனம் செய்யப்பட்டார்.
- ▶ இவரது முயற்சியின் விளைவாக நீதிக்கட்சி அரசாங்கம் தேவதாசி ஒழிப்பு சட்டத்தை நிறைவேற்றியது.
- ▶ 1930-ம் ஆண்ட பூனாவில் அனைத்து இந்தியப் பெண்கள் மாநாட்டை நடத்தினார்.
- ▶ 1933 முதல் 1947வரை, இடையில் இரு வருடங்கள் தவிர தொடர்ந்து இந்திய மாதர் சங்கத் தலைவியாக இருந்தார்.
- ▶ ஆதரவற்றவர்களுக்கு மறுவாழ்வு தரும் பொருட்டு அவ்வை இல்லம் என்ற அடைக்கல நிலையத்தை சாந்தோமில் தொடங்கினார்.
- ▶ இவர் 1968-ம் ஆண்டு தனது 82-வது வயதில் இந்த உலக வாழ்வைத் துறந்தார்.
- ▶ தந்தை பெரியாரின் கருத்துகளால் ஈர்க்கப்பட்டு இவர் விதவைகள் மறுமணம், கலப்பு மணம் மற்றும் பெண்கல்வி போன்றவற்றில் ஆர்வம் காட்டினார்.
- ▶ தமிழ் இலக்கிய வளர்ச்சியிலும், தமிழ் இசை வளர்ப்பதிலும் அதிக ஆர்வம் கொண்டிருந்தார்.
- ▶ இந்தி எதிர்ப்பு போராட்டத்தில் ஈடுபட்டு பல முறை சிறை தண்டனை பெற்றார்.
- ▶ 1940-ம் ஆண்டு வரை சமுதாயத்தில் தமிழாசிரியர்களுக்கு மதிப்பு இல்லை. ஊதியமும் உயர்த்தப்படவில்லை. எனவே இழவு வாரம் என்ற போராட்டத்தை தொடங்கினார். இதன் விளைவாக கல்வி அமைச்சராக இருந்த திரு.அவிநாசிலிங்கம் செட்டியார் பிற ஆசிரியர்களுக்கு ஊதிய உயர்வு வழங்க உத்தரவிட்டார்.
- ▶ இவர் சென்னை மாணவர் மன்றத் தலைவராக பத்து ஆண்டுகள் பணியாற்றினார்.
- ▶ இவர் தமிழ்மொழி மற்றும் தமிழ் இலக்கியத்திற்கு ஆற்றிய சேவைகளை பாராட்டி இவருக்கு “வீரத் தமிழுள்ளை” என்ற பட்டம் வழங்கப்பட்டது.

டாக்டர் எஸ். தர்மாம்பாள்

- ▶ தஞ்சாவூருக்கு அருகில் கருனத்தட்டான் குடி என்ற இடத்தில் பிறந்த தர்மாம்பாள், சித்த மருத்துவம் பயின்று சென்னையில் மருத்துவமனை ஒன்றை தொடங்கினார். பின்னர் பொதுச் சேவையில் ஈடுபட்டார்.
- ▶ இப்பட்டம் பெற்ற தருமாம்பாள் ஈ.வெ.ராமசாமி நாயக்கருக்கு “பெரியார்” என்ற பட்டத்தையும், எம்.கே. தியாகராஜ பாகவதருக்கு “ஏழிசை மன்னர்” வழங்கினார்.
- ▶ தருமாம்பாள் அம்மையார் தனது

69-வது வயதில் 1959-ம் ஆண்டு காலமானார்.

மூவலூர் இராமாமிர்தம் அம்மையார்

- ▶ 1883-ம் ஆண்டு திருவாரூரில் பிறந்த இராமாமிர்தம் அம்மையார், மயிலாடுதுறைக்கு அருகிலுள்ள மூவலூர் என்ற கிராமத்தில் வளர்ந்தார். எனவே மூவலூர் இராமாமிர்தம் என்றழைக்கப்பட்டார்.
- ▶ இவர் இசை வேளாளர் குலத்தைச் சார்ந்தவர். பழங்காலத்தில் இக்குலத்தில் பிறந்த பெண்கள் இறைப்பணி மற்றும் கலைப் பணிக்காக அர்பணிக்கப்பட்டனர். இச்சமூகம் கால மாற்றத்தில் சிக்கிச் சீரழிந்தது. பிரபுகள் மற்றும் ஜமீன்தாரர்களால் அவமனப்படுத்தப்பட்டனர்.
- ▶ தம் குலத்துப் பெண்கள் தாழ்ந்த நிலையில் இருப்பதையும், பல்வேறு வழிகளில் துன்புறுத்தப்படுவதையும் உணர்ந்த இராமாமிர்தம் அம்மையார் அவர்களின் விடுதலைக்காக தனது வாழ்வை அர்ப்பணிக்க முடிவு செய்தார். நாடு முழுவதும் தங்கள் இனப் பெண்களுக்கு இழைக்கப்படும் அநீதிகளை எடுத்துச் சொல்லி. அவர்களது விடுதலைக்கு ஆதரவு திட்டினார்.
- ▶ காங்கிரஸ் கட்சியில் தன்னை இணைத்துக் கொண்ட இவர் 1925-ம் ஆண்டு மயிலாடுதுறையில் இசை வேளாளர் மாநாட்டைக் கூட்டினார்.
- ▶ இவரது சுயசரிதப் புதினமான

தாசிகளின் மோசவலை (அல்லது) மதி பெற்ற மைனர், தாசிகளின் அவல நிலையை வெளிச்சத்திற்கு கொண்டு வந்தது.

- ▶ தேவதாசி முறைக்கு எதிரான இவரது போராட்டம், தமிழகப் பெண்களை மட்டுமல்லாது தேசிய அளவிலும் பெண்கள் விழிப்படையச் செய்வற்கு உறுதுணையாக அமைந்தது.
- ▶ சமூகப் பணிகளில் மட்டுமல்லாமல் தேசிய இயக்கத்திலும் தன்னை இணைத்துக் கொண்ட அம்மையார், பெண்கள் பெருமளவில் தேசிய இயக்கத்தில் ஈடுபட உண்குவித்தார்.
- ▶ 1962-ம் ஆண்டு ஜூன் மாதம் 27-ம் தேதி இந்த உலகை விட்டு மறைந்தார்.
- ▶ இவரது அரிய உழைப்பையும், தியாகத்தையும் போற்றும் வகையில் தமிழக அரசு ஏழைப் பெண்களுக்கு திருமண நிதி உதவியளிக்கும் ஒரு சமூகத் திட்டத்தை ஏற்படுத்தி அதற்கு மூவலூர் இராமாமிர்தம் அம்மையார் நினைவு திருமண உதவித் திட்டம் என்று பெயரிட்டு இவரைக் கௌரவித்தது.

ம.பொ. சிவஞானம்

- ▶ ம.பொ.சிவஞானம் (ஜூன் 26, 1906 - அக்டோபர் 3, 1995) தமிழகத்தைச் சேர்ந்த விடுதலை போராட்ட வீரரும் சிறந்த தமிழறிஞரும் ஆவார். இவர் ம.பொ.சி. என அழைக்கப்பட்டார்.
- ▶ மயிலாப்பூர் பொன்னுசாமி சிவஞானம் என்பதே ம.பொ.சி என்று ஆயிற்று.

- ▶ சென்னை ஆயிரம் விளக்குப் பகுதியிலுள்ள சால்வன் குப்பம் என்ற பகுதியில் **1906**, **ஜன் 26**-ல் பிறந்தார்.
- ▶ காங்கிரஸ் இயக்கத்தில் சேர்ந்து சிறந்த சொற்பொழிவாளராகத் திகழ்ந்தார்.
- ▶ சிலப்பதிகாரத்தின் மீது இவர் கொண்டிருந்த ஆளுமையின் காரணமாக இவர் **சிலம்புச் செல்வர்** என அழைக்கப்பட்டார். இவருக்கு சிலம்புச் செல்வர் என்ற விருது, **சொல்லின் செல்வர் ரா.பி. சேதுப்பிள்ளை** அவர்களால் வழங்கப்பட்டது.
- ▶ 1946-ம் ஆண்டில் தமிழரசுக் கழகம் என்ற இயக்கத்தைத் தொடங்கினார்.
- ▶ 1954-ம் ஆண்டு, **ம.பொ.சி.** காங்கிரசிலிருந்து விலகினார்.
- ▶ மெட்ராஸ் ஸ்டேட் என்பதை மாற்றி தமிழ்நாடு என்ற பெயரை வைக்கப் போராடினார். மொழிவாரியாக மாநிலங்கள் பிரிக்கப்பட்ட போது **வடக்கு எல்லை** போராட்டத்தை நடத்தி திருத்தணியை தமிழகத்துடன் இணைத்தார்.
- ▶ இவர் கட்டபொம்மன் மற்றும் வ.உ.சிதம்பரம் ஆகியோரின் வரலாற்றை நூல்களாக எழுதியுள்ளார்.
- ▶ இவர் எழுதிய “வள்ளலார் கண்ட ஒருமைப்பாடு” என்ற நூலுக்கு **1966**-ம் ஆண்டு சாகித்திய அகாடமி விருது இவருக்கு வழங்கப்பட்டது.
- ▶ இவர் “**எனது போராட்டம்**” என்ற

பெயரில் தன் வரலாற்றை எழுதியுள்ளார்.

- ▶ இவர் “**சொங்கோல்**” என்ற வார இதழையும் “**தமிழ் முரசு**” என்ற இதழையும் நடத்தினார்.
- ▶ தமிழக மேலவையின் தலைவராக பணியாற்றினார்.
- ▶ 2006-ம் ஆண்டில் இவரது நூற்றாண்டு விழாவினை முன்னிட்டு தமிழக அரசு இவரது நூல்களை நாட்டுடைமையாக்கியும், இவரது உருவம் பொறித்த நினைவு அஞ்சல் தலையை வெளியிடும் சிறப்பு செய்துள்ளது.

ப.ஜீவானந்தம்

- ▶ வீரத்துறவி விவேகானந்தருக்குப் பிறகு இளைய சமுதாயத்தை வசீகரித்தவர் **ஜீவா** என்ற அழைக்கப்படும் ப.ஜீவானந்தம்
- ▶ நாகர்கோயிலை அடுத்த பூதம்பாண்டி என்ற கிராமத்தில் **1907**-ம் ஆண்டு ஆகஸ்ட் **21**-ம் தேதி பட்டப்பிள்ளை, உமையம்மாள் தம்பதிக்கு மகனாகப் பிறந்தார். பெற்றோர் இவருக்கு இட்ட பெயர் சொரிமுத்து.
- ▶ பத்தாம் வகுப்பு படித்துக் கொண்டிருந்த போது “சுகுணராஜன் அல்லது சுதந்தரவீரன்” என்ற நாவலை எழுதினார்.
- ▶ வ.வே.சு. ஜயர் நடத்திய **தேசிய குருகுலத்தில்** இளம் வயதிலேயே ஜீவானந்தம் ஆசிரியர் பணி ஏற்றிருந்தார். அந்த ஆசிரமம் மூடப்பட்ட பிறகு காரைக்குடிக்கு அருகில், சிராவயல்

- என்ற ஊரில் காந்தி ஆசிரமத்தை உருவாக்கினார்.
- ▶ 1933-ல் ஜீவா எழுதிய “பெண்ணுரிமை கீதாஞ்சலி” என்ற கவிதை நூல் வெளிவந்தது. இதுதான் ஜீவா எழுதிய முதல் நூலாகும்.
 - ▶ தமது கொள்கையை பரப்ப 1937-ல் “ஜனசக்தி” நாளிதழைத் தொடங்கியது. ஜீவா, “தாமரை” என்ற இலக்கிய இதழை 1959-ல் தொடங்கினார்.
 - ▶ வைக்கம் சத்தியாகிரகம், சுசீந்திரம் தீண்டாமை இயக்கம், சுயமரியாதை இயக்கம் போன்றவைகளில் பங்கேற்றார்.
 - ▶ தொழிலாளர் பாதுகாப்புக் கழகம் எனும் பெயரில் கம்யூனிஸ்டுகள் உருவாக்கிய அமைப்பின் மூலம் பல்வேறு தொழிற்சங்க அமைப்புகள் உருவாயின. இவற்றின் மூலம் தொழிலாளர்கள் தங்கள் உரிமைகளுக்காகப் போராடினர்.
 - ▶ 1948-ல் கம்யூனிஸ்ட் கட்சி தடை செய்யப்பட்ட போது இலங்கைக்குச் சென்று செயல்பட்டார்.
 - ▶ ஜீவா எழுதிய “சோசலிசச் சரித்திரம்” மற்றும் “சோசலிசத் தத்துவம்” எனும் சிறு நூல்களைத் தொடர்ந்து அத்துறை சார்ந்த சோவியத் நூல்கள் தமிழில் மொழியாக்கம் செய்யப் பட்டன.
 - ▶ காங்கிரஸ் சோசலிஸ்ட் கட்சி மற்றும் அதன் தொழிலாளர் பாதுகாப்புக் கழகம், சுயமரியாதை சமதர்மக்

கட்சி ஆகியவற்றில் தலைமைப் பொறுப்பேற்க வேண்டிய சூழல் ஜீவாவிற்கு உருவானது. “சமதர்மம்”, “அறிவு”, “ஜனசக்தி” ஆகிய இதழ்களின் ஆசிரியர் பொறுப்பையும் இக்காலங்களில் ஏற்றிருந்தார்.

- ▶ ஈ.வெ.ராவோடு கருத்து முரண் ஏற்பட்ட சூழலில் தோழர்கள் அ.ராகவன், நீலாவதி, இராமநாதன் உள்ளிட்டவர்களை இணைந்து “சுயமரியாதை சமதர்மக் கட்சி”யை உருவாக்கினார். அவ்விடங்களின் இதழ்களாகவே “சமதர்மம்” மற்றும் “அறிவு” ஆகியவை செயல்பட்டன.
- ▶ அக்கட்சியின் முதல் மாநாடு திருச்சியில் நடைபெற்றது (1936). டாங்கே அம்மாநாட்டின் தலைமையுரையை நிகழ்த்தினார்.
- ▶ 1963-ம் ஆண்டு ஜனவரி 18-ம் தேதி ஜீவா மரணமடைந்தார்.

எ.நேசமணி

- ▶ நேசமணி விளவங்கோடு வட்டத்தைச் சார்ந்த பள்ளியாடி என்னும் இடத்தில் 12, ஜூலை 1895-ம் ஆண்டு அப்பாவு - ஞானம்மாள் தம்பதியினருக்கு இரண்டாவது மகனாகப் பிறந்தார்.
- ▶ திருவனந்தபுரம் மகாராசா கல்லூரியில் பி.ஏ. பட்டம் படித்து ஆசிரியர் தொழிலில் ஈடுபட்ட இவர், பின்னர் திருவனந்தபுரம் சட்டக்கல்லூரியில் சேர்ந்து பி.எல். பட்டம் பெற்றார். பின்னர் நாகர்கோவில் கோர்ட்டில் 1921-ம் ஆண்டு வக்கீலாக பதிவு செய்து பணியாற்றினார்.

- ▶ நேசமணி இளம் வயதிலேயே சமூக விடுதலைக்காக போராடியவர்.
- ▶ நாகர்கோவில் நீதிமன்றத்தில் உயர் சாதி வழக்கறிஞர்கள் உட்கார நாற்காலியும் கீழ்சாதி வழக்கறிஞர் உட்கார குந்துமனையும் (Stool) இடப்பட்டிருந்தது. முதல் நாளன்றே குந்து மனையை காலால் உதைத்து தள்ளிவிட்டு, நாற்காலியில் உட்கார்ந்து நீதிமன்றத்தில் சாதிக் கொடுமையை ஒழித்தார்.
- ▶ இந்தியா விடுதலை பெற்ற பின்னரும் திருவிதாங்கவர் சமஸ்தானத்துடன் இருந்த குமரி மாவட்டத்தை தமிழ்நாட்டுடன்

இணைக்கப் பல போராட்டங்களை இவர் தலைமையேற்று நடத்தினார். அதன் விளைவாக 1956 நவம்பர் 1-ல் குமரி மாவட்டம் தமிழகத்துடன் இணைக்கப்பட்டது. இதனால் மக்கள் இவரை “குமரித் தந்தை” என்றும் “மார்ஷல் நேசமணி” என்றும் சிறப்பிக்கின்றனர்.

- ▶ பொது வாழ்க்கையில் ஈடுபட்ட பின்பு நாகர்கோவில் நகர்மன்ற தலைவராகவும் இருந்தார். பின்னர் தேர்தலில் போட்டியிட்டு எம்.எல்.ஏ.வாகி சட்டசபைக்கும் சென்றார். தொடர்ந்து நாகர்கோவில் நாடாளுமன்ற

